


۱۱

قرآن کریم



ایک
لاشانی معجزہ

تصنیف

محترم احمد دی دات

ترجمہ

سعد الدین

امیر جماعت اسلامی جموں و کشمیر

آئیڈیل پیپٹنگ اکیڈمی جموں و کشمیر سرینگر

Call No.

Acc. No.

Date _____

J. & K. UNIVERSITY LIBRARY

This book should be returned on or before the last date stamped above. An over-due charge of .06 P. will be levied for each day, if the book is kept beyond that day.

”سامنی ثبوت میں اس کا حرف آخر یعنی ریاضی استعمال
کر کے محترم احمد دیدات یہاں فطری اور قابل تجزیہ شہادت
پیش کر کے قرآن شریف کو خداوند تعالیٰ کا صحیح ترین کلام ثابت
کرتے ہیں۔

القرآن

ایک لاثانی معجزہ

از

احمد دیدات

ترجمہ

سعد الدین امیر جماعت اسلامی جموں کشمیر

آئیڈیل پبلشنگز اکبڈمی سری نگر

احمد دیدات

حرف تسلیم و شکر

اپنے معمولی انداز میں راقم نے قرآن کریم کی خدمت انجام دینے کے لیے جناب ڈاکٹر راشد خلیفہ پی، ایچ، ڈی کی سائنسی تحقیقات کو پیش کرنے کی جسارت کی ہے۔ ڈاکٹر صاحب اسلام کے بہت بڑے خادم ہیں۔ ان کے تحقیقی کام کا مطالعہ کرنے سے یقین اور گہرے جذبہ کی جو کیفیت راقم نے محسوس کی۔ اس کے تحت کئی گروہ اور عام پبلک کے سامنے راقم نے کئی دفعہ اظہار خیال کیا۔

یہ کوشش بھی میرے جذبہ اور شوق کا ایک پہلو ہے کوشش ہذا میں میں نے ڈاکٹر خلیفہ کے دئے ہوئے حقائق کو عام طور پر استعمال کیا ہے۔ اور کئی مقامات پر میں نے ڈاکٹر صاحب کے ہی الفاظ ہو ہو لائے ہیں کیونکہ مجھے ان سے بہتر اسلوب میسر نہ ہوا۔

خدا اپنے بندوں کی کاوشیں منظور فرمائے۔ آمین

پیش لفظ

سعد الدین

راقم کو AL-QURAN THE ULTIMATE MIRACLE دیکھنے کا موقع ملا۔ اس کے دو سکر صفحہ پر یہ نوٹ درج ہے :-

حقوق غیر محفوظ ہیں

”کسی اجازت کے حاصل کرنے کے بغیر اس کتابچہ کو اصلی صورت میں یا ترجمہ کر کے شائع کرنے پر کوئی پابندی نہیں.....“

میں نے مناسب سمجھا کہ اردو جاننے والے عام لوگوں کے لیے اس کو اردو کا جامہ پہنا کر پیش کروں۔ افادیت اس کے ملاحظہ کرنے پر ضرور آشکارا ہوگی۔

سعد الدین

بِسْمِ اللَّهِ الرَّحْمَنِ الرَّحِيمِ

القرآن

قطع معجزہ

پہلا باب

ابتداء رکا پس منظر

انسانی کردار کا یہ مشترکہ نشان قدیم ترین زمانہ سے موجود رہا ہے۔ کہ جب بھی اس کو خدا کی طرف سے کوئی راہبر اس کے سامنے آئے۔ کہ وہ اسے مرضی رب اور خالق کے منشاء سے آگاہ کر کے اس کی زندگی کو صحیح راہ پر لگائیں۔ تو اس چیز کو قبول کرنے کے بجائے اور پیغام کے اوصاف کو سمجھنے کے بدلے اس نے خدا کے فرستادوں سے معجزات طلب کئے۔

مثال کے لیے جناب عیسیٰ علیہ السلام جب اسرائیلی قوم کی طرف مبعوث کئے گئے۔ تاکہ وہ اس قوم کے بگاڑ کو درست کریں۔ اور انھیں قانونی مویشی گانیوں سے نکال کر انھیں قانون اور احکام خداوندی کے اصلی روح کو اپنانے کے لیے تیار کریں۔ تو قوم نے معجزات طلب کئے تاکہ ان سے ان کی تصدیق ہو سکے۔ سینٹ ماٹھیو کی انجیل میں باب ۱۲

آیت ۳۸ اور ۳۹ ملاحظہ کیجئے وہاں یوں درج ہے :-

” پھر کچھ مٹیوں اور فرسیوں نے انھیں جواب میں کہا۔

آقا! ہم آپ سے ایک نشانی چاہتے ہیں۔ اس نے جواب میں فرمایا۔ ایک بد بھاد اور گناہگار نسل ایک نشانی کی طالب ہے! اس کو کوئی نشانی نہیں دی جائے گی۔ سوائے اس نشانی کے جو پیغمبر جان JONAS کو دی گئی۔“

گو اس طرح اس نے معجزہ کے طالبوں سے انکار کیا۔ لیکن ہم پر انجیل سے واضح ہوتا ہے کہ انھوں نے معجزات صادر کر لئے۔ بائبل میں ایسے بہت سے معجزات کا ذکر ہے جو خداوند کریم نے اپنے فرستادوں کو عطا کئے۔ حقیقت یہ ہے کہ یہ تمام نشانیاں، عجوبے، معجزات کردہ خدا ہیں۔ لیکن چونکہ ان کے صدور کا ذریعہ اس کے فرستادہ انسان تھے۔ اس لیے ہم ان کو موسیٰ یا عیسیٰ کا معجزہ کہتے ہیں کیونکہ یہ ان کے ہاتھوں صادر ہوئے۔

جناب محمد صلعم پیغمبر خدا حضرت عیسیٰ روح اللہ کے کوئی چھ سو سال بعد پیدا ہوئے۔ وطن عرب میں مکہ تھا۔ جب انھوں نے اپنی دعوت پیش کی۔ تو مکہ کے لوگوں نے اسی طرح معجزات کا مطالبہ کیا۔ جس طرح حضرت عیسیٰ علیہ الصلوٰۃ والسلام سے ان کے لوگوں نے کر لیا تھا۔

وَقَالُوا لَوْلَا أُنْزِلَ عَلَيْهِ آيَاتٌ مِنْ رَبِّهِ
پھر بھی وہ کہتے ہیں، اس پر کیوں
بھجی نہیں جاتی اس کے رب کی طرف

ان کے مطالبہ کا یہ عام انداز ہے۔ خاص طور پر ان کا کہنا تھا۔ کہ محمد صلعم۔ آسمان تک ایک سیڑھی لگائیں اور خدا سے ایک کتاب ہاتھ میں لے کر آئے۔ اور وہ لوگ اس منظر کو بچشم خود دیکھیں۔ ان کا کہنا تھا۔ ”پھر وہ ایمان لائیں گے“ یا ان کا مطالبہ تھا۔ کہ ”وہ قریب کا پہاڑ سونے کا بن جائے۔“ تو پھر وہ ایمان لے آئیں، ”یا صحرا میں ندیاں بہ جائیں۔“ تو پھر وہ ایمان لے آئیں۔

اب حضور صلعم کا صاف ستھرا نرم جواب دیکھ لیجئے یہ وہ ان غیر معقول ملحدانہ مطالبات کو دیتے تھے۔ ”کیا میں تم لوگوں سے کہتا ہوں کہ میں فرشتہ ہوں؟ کیا میں تم لوگوں سے کہتا ہوں کہ میرے پاس خدا کے خزانے ہیں؟ جو کچھ مجھ پر وحی ہوتا ہے۔ میں اس کی پیروی کرتا ہوں“
اب اس شاندار جواب کو بھی دیکھ لیجئے۔ جو اس کے رب کا ارشاد ہے اور جو حضور منکروں کے سامنے پیش کرتے ہیں :-

قل انما الایات عند اللہ
وانما انا نذیر مبیین
کہد یجئے۔ معجزات تو اللہ کے ہاں ہیں
اور میں ایک صاف گو نذیر ہوں

(29: 50)

درج ذیل آیت میں حضور کو فرمایا گیا ہے۔ کہ وہ قرآن کو معجزہ کے طور پر ان کے اس خاص مطالبہ کے جواب میں پیش کریں۔ جو مطالبہ ان کا نامعقول کافرانہ و ملحدانہ تھا۔ قرآن کہتا ہے
اولم یکفہم
کیا ان کے لیے یہ کافی نہیں

انا انزلنا عليك الكتاب

يتلى عليهم

ان في ذلك رحمه

وذكرى لقوم يؤمنون

(29:51)

لائیں۔

قرآن کے الہی کلام اور معجزاتی انداز کے لیے یہاں دودلیلیں پیش کی جاتی ہیں
(۱) یہ کہ ہم نے (خداوند تعالیٰ) تم پر یہ کتاب نازل کی ہے "تم" ایک بے علم
فرد، ایک امی پیغمبر۔ وہ جو نہ لکھ سکے اور نہ پڑھ سکے۔ جو اپنا نام بھی تحریر نہ کر سکے
تھامس کارلائل کو حضور کے تعلیمی اوصاف پر لکھتے ہوئے ملاحظہ کریں۔ وہ لکھتا

ہے :-

"ایک اور چیز بھی بھولی نہ جانی چاہئے۔ کہ اس نے کسی مدرسہ میں
تعلیم نہیں پائی تھی۔ جس کو ہم تدریسی تعلیم کہتے ہیں۔ وہ اس سے بالکل
بے بہرہ تھے۔"

خدا جو قرآن کا پاک مصنف ہے حضور کے اس اعلان کی خود تصدیق فرما
رہا ہے۔ کہ وہ قرآن کو ہرگز تیار نہیں کر سکتے تھے۔ وہ اس کے مصنف کسی صورت
میں نہ تھے۔

اور (اے محمد) آپ کتاب پڑھ نہیں سکتے۔
قرآن آنے سے قبل نہ آپ دست یمن سے اس
کو لکھ سکتے ہیں۔ (ایسا ہوتا) تو فضول گو

وما كنت تتلو من قبله في
كتاب ولا تحطه بميمنة
انا لا رتاب المبطون

شک کر سکتے ہیں۔

(48 : 29)

محمدؐ عالم ہوتے، وہ لکھ پڑھنے کے قابل ہوتے۔ تو بازاری افواہ بازوں کو کچھ وجہ ہاتھ آ سکتی تھی۔ کہ وہ ان کے دعوے کو کہ قرآن خدا کی کتاب ہے بشکوک بنادیں۔ حضورؐ ایک تعلیم یافتہ فرد ہوتے۔ تو دشمنوں کے یہ قول کہ شاید انھوں نے قرآن کو یہودی اور عیسائیوں سے نقل کیا ہے یا وہ ارسطو اور افلاطون کا مطالعہ کر کے توراہ، زبور اور انجیل کی مدد سے خوبصورت ادب میں ایک کتاب تیار کر چکا ہے۔ کچھ وزن حاصل ہو جاتا۔ اس وقت یا وہ گو لوگوں کو ایک نکتہ ہاتھ آ جاتا۔ مگر یہ نہایت معمولی نکتہ بھی باقی نہیں رکھا گیا ہے۔ تاکہ اس پر بھی منکراؤ متعصب کوئی بنیاد نہ ڈال سکیں (اور اپنا جھوٹ سچ ثابت کر سکیں)۔

(۲) کتاب کے اندر خود اس بات کا ثبوت ہے کہ یہ خدا کی کتاب ہے۔ کسی زاویہ نظر سے اس کو پڑھا جائے۔ اس کا کوئی بھی تجزیہ کیا جائے۔ اس کا مصنف خدائے قدوس شک کرنے والوں سے برملا کہتا ہے :-

افلا یتدبرون القرآن ولو کیا وہ قرآن پر غور و فکر نہیں کرتے اگر یہ غیر خدا
کان من عند غیر اللہ لوجدوا سے آیا ہوتا تو وہ اس میں کثیر اختلافات
فیہ اختلافاً کثیراً پاتے۔

(4 : 82)

کوئی انسانی مصنف تیس سال کے لیے اپنی تعلیمات میں مستقل یکسانیت نباہ نہیں سکتا۔ زندگی کے مراحل سے گزرتے ہوئے جو ایک دوسرے سے ٹکراتے ہیں۔ آدمی کہیں نہ کہیں رواداری کا طریقہ اپنانے پر مجبور ہو جاتا ہے۔ اور اپنی

تحریر سے آپ اختلاف کرتا ہے۔ کوئی انسان اپنی تبلیغ میں اس طرح یکسو نہیں ہو سکتا جس طرح قرآن حکیم ہے۔ اول سے آخر تک اس میں ایک یکسانیت ہے۔ اور منکرین کے اعتراضات سوائے اس کے اور کچھ نہیں کہ ان کے اپنے بہتر فہم اور فیصلے کے خلاف کچھ معکوس دلائل اور عذرات ہیں۔

بار بار جب محمدؐ سے معجزات طلب کئے جاتے ہیں۔ تو انھیں قرآن کی طرف اشارہ کیا جاتا ہے۔ قرآن معجزوں کا معجزہ ہے یہ بلند و بالا تعلیم ہے وہ لوگ جو ادبی اور روحانی بصیرت سے نوازے گئے تھے۔ اور جو اپنی ذات کے لیے منحص تھے۔ انھوں نے قرآن کو ایک حقیقی معجزہ مانا اور قبول کر لیا قرآن کہتا ہے :-

بَلْ هُوَ آيَاتٌ بَيِّنَاتٌ فِي
صُدُورِ الَّذِينَ أُولُوا الْعِلْمَ
وَمَا يَحْجُذُ بِآيَاتِنَا إِلَّا الظَّالِمُونَ

نہیں۔ یہ ہیں خود آشکار نشانیاں علم عطا
کیے گئے لوگوں کے دلوں میں۔ سوائے ناانصافوں
کے کوئی ہماری آیات کا منکر نہیں۔

باب ۲

وحی قرآنی پر سائنسی شہادت

دنیا میں اس وقت کروڑوں مسلمان ہیں۔ جو بلا توقف اس بات کو قبول کرتے ہیں کہ قرآن خدا کا کلام ہے اور یہ ایک معجزہ ہے۔ آخر وہ کیوں نہ ایسا کریں۔ جب کہ اذلی دشمن بھی قرآن کی معجزانہ شان پر غیر مطلوب شہادت پیش کرتے ہیں۔ آدبا سورتھ کمتھ اپنی کتاب ”محمد اور محمد ازم“ میں قرآن کے متعلق تحریر کرتا ہے ”نفاست، ادب، حکمت اور حقیقت سے بھرپور ایک معجزہ“ ایک اور انگریز اے۔ جے آدبری اپنے ترجمہ قرآن کے پیش لفظ میں کہتا ہے ”جب بھی میں قرآن سنتا ہوں۔ مجھے ایسا محسوس ہوتا ہے کہ گویا میں گوش برنغمہ ہوں۔ اور اس نغمہ میں مسلسل ایک وجد اور کیفیت ہے۔ ایک باجہ بجنے کا سماں ہے جو میں اپنے دل کی دھڑکن سے مشابہ پاتا ہوں۔“ ان الفاظ سے اور پیش لفظ میں اس کے اسے دوسرے الفاظ سے وہ ایک مسلمان معلوم ہوتا ہے۔ لیکن وہ ایک مسیحی ہی مر گیا۔

پھر ایک اور برطانوی مصنف مارماڈلوک پکٹھال اپنے ترجمہ قرآن کے پیش لفظ میں کہتا ہے۔ ”وہ ناقابل نقل نسخہ جس کی آواز انسان کو آنسو بہانے اور ایک سرستی سے سرشار کرنے کو کافی ہے۔“ اس شخص نے اپنے ترجمہ قرآن سے قبل اسلام قبول کیا یا بعد ہم یہ کہنے سے معذور ہیں۔ کہ آیا

اس نے اس چیز کو اسلام قبول کرنے سے پہلے یا بعد محسوس کیا۔ کچھ بھی ہو۔ دوست اور دشمن خدا کی آغوشِ وحی۔ القرآن۔ کے حق میں خالص تعریف و توصیف پیش کرتے ہیں۔ حضرت بے ہم عصر لوگوں نے اس کے حسن کو دیکھا، شان کو دیکھا، دعوتِ شرافت کو دیکھا، اور اس کے پیغامِ بلند کو دیکھا۔ انہوں نے خدا کے معجزہ کو دیکھا اور اسلام قبول کر لیا۔ تمام توصیف اور تصدیق کے لیے منکر اور ملحد بھی بتا سکتے ہیں۔ کہ یہ انفرادی احساسات ہیں۔ اور اس پر وہ عربی سے ناواقفیت کا پلہ نہ اور بڑھائے گا۔ ”وہ کچھ دیکھ نہیں سکتا۔ جو تم دیکھتے ہو۔ اور وہ کچھ محسوس نہیں کرتا جو تم محسوس کرتے ہو۔ مجھے کس طرح معلوم ہو جائے۔ کہ خدا ہے۔ اور اس نے اپنے پیامبر محمد کو اس حسین پیغام سے نوازا لیا ہے۔“

وہ بات جاری رکھتے ہوئے بولتا ہے۔ کہ وہ اس کے حسین فلسفہ، عملی اخلاق اور بلند کردار کا منکر نہیں۔ میں تو مان سکتا ہوں۔ کہ محمد ایک مخلص آدمی تھے۔ اور انہوں نے انسانیت کی بھلائی کے لیے بہت سے حقائق پیش کئے۔ میں جس بات میں آپ مسلمان لوگوں کے دعویٰ کی تصدیق نہیں کر سکتا۔ وہ یہ ہے کہ ان حقائق کے لیے آپ فطرت سے ماورا ایک منبع کو بنیاد ٹھہراتے ہیں۔

اسے ہمدردانہ اور پھر بھی شک زدہ انداز خیال کے لیے قرآن مختلف طریقہ خطاب اختیار کر کے شک کو دور کرنے میں کوشاں ہے۔ منکرین اور ملحدین منغصب اور متشکک جن کو سائنس کے علم میں بہت زیادہ دسترس کا دعویٰ ہے۔ اور جو اپنے آپ کو ذہنی طور پر بہت ہی قوی جانتے ہیں۔ قرآن کہتا ہے۔ کہ حقیقت میں وہ اپنے متعلق غلط اندازہ کا شکار ہیں۔ وہ بولتے ہیں مگر اپنی حقیقت سے

نا آشنا ہو کر اپنے آپ کو دیوث قامت سمجھ رہے ہیں۔

ان کی حالت اس آدمی کے مشابہ ہے۔ جس نے ایک پہلو میں بہتری حاصل کر کے اپنے دوسرے پہلو کو نقصان پہنچایا ہو۔ کبھی ایک بڑا سراسر چھوٹے سے ضعیف جسم پر نظر آئے۔ تو وہاں بھی جسم کا ایک حصہ دوسرے حصہ کے نقصان پر ابھرا یا ہے۔ خالق کامل ان سے اس معاملہ میں سوال کرتا ہے اور اس سوال کو پیش کرنے سے پہلے میں اپنی حیرت اور استعجاب کو خود تسکین دینا چاہتا ہوں۔ میں ان علوم کے بزعم خود مالکان سے پوچھتا ہوں۔ کہ ہماری دنیا کو طاقت و رد و بینوں سے اس طرح دیکھے والو جیسے کہ سیارے آپ کے کف دست پر ہوں۔ مجھے ذرا بتاؤ۔ کہ یہ سب کس کی کرشمہ کاری ہے۔ مالکان علوم۔ سائنسداں۔ اگرچہ روح میں بے نور رہی۔ لیکن وہ اپنے علم کو عام کرنے میں بخیل نہیں۔ وہ میرے جواب میں اس طرح بات کرتے ہیں۔ "ارہوں سال پیشتر عالم مادہ کا ایک سیٹ لکڑا تھا۔ اور اس نہایت بڑے مادہ کے ٹکڑے کے مرکز میں ایک بڑا دھماکہ ہوا جس کی وجہ سے فضا میں اس کے حصے منتشر ہو گئے اسی بڑے دھماکہ سے ہمارا نظام شمسی وجود میں آیا۔ اور اسی طرح اجرام فلکی کے جھرمٹ پیدا ہو گئے۔ اور چونکہ خلا میں کوئی رکاوٹ موجود نہیں۔ اس لیے یہ اجرام اپنے اپنے دائروں میں اپنی اپنی راہ پر رواں دواں ہیں۔ عالم وسعت پذیر ہے۔ اور یہ جھرمٹ ہم سے روز بروز زیادہ تیز رفتاری سے دور ہو رہے ہیں۔ اور جب ان کی رفتار روشنی کے برابر ہو جائے گی۔ ہم ان کو نہیں دیکھ سکیں گے۔ ہمیں چاہئے کہ ہم فوراً طاقت ور ترین دور بینیں ایجاد کریں۔

تاکہ ہم ان مناظر کا مشاہدہ کریں۔ ورنہ بہت دیر ہوگی۔ اور ہمارا موقع ہمارے ہاتھ سے چلا جائے گا۔ ہم ان سے پوچھیں کہ پر یوں کا یہ قصہ آپ کو کب معلوم ہو گیا۔ تو وہ فرمائیں گے کہ یہ پر یوں کے قصے نہیں ہیں۔ بلکہ حقائق ہیں حقائق۔ ہم انھیں یقین دیں۔ کہ چلیے آپ کا یہ قول منظور لیکن یہ تو بتائے کہ یہ حقائق آپ پر کب منکشف ہو گئے۔ وہ کہیں گے "بس کل" اور ۵۰ برس کو ہم دنیا کی طویل عمر میں کل کہیں۔ تو ٹھیک رہے گا۔ اب ایک امی عرب کو ۴۰۰ سال پہلے اس دھماکے کا کچھ علم نہیں ہو سکتا تھا۔ اور نہ ہی آپ کے وسعت پذیر عالم کا۔ آپ یہ بات تو مان ہی لیں گے کہ ایسا کبھی ہو نہیں سکتا تھا۔ تو پھر آپ سن لیجئے۔ اس امی نے خدا کے وحی کے تحت کیا کہا ہے:-

اولم یر الذین کفرو	کیا منکرین نہیں دیکھتے
ان السموات والارض	کہ آسمان اور زمین
كانتا رتقا	ایک ہی ملا جلا انبار تھے
ففتقنھما	اس سے پہلے کہ ہم نے ان کو جدا جدا کر دیا

21: 30

وهو الذی خلق الیل والنهار	اور یہ وہی ہے جس نے رات اور دن
والشمس والقمر کل فی	اور سورج اور چاند کو پیدا کیا تمام اجرام
فلک یسبحون	فلکی اپنے اپنے مدار پر تیر رہے ہیں۔

21: 33

"کیا آپ دیکھتے نہیں کہ یہاں آپ ہی مخاطب ہیں۔ آپ سائنسدانوں

اور علم زمین سے واقف لوگوں سے فلکیات کے ماہروں سے جنہوں نے حیرت ناک دریافتیں کی ہیں اور ان کو نوع انسانی کے سامنے کھول کر رکھ دیا ہے۔ مگر وہ ابھی خود اتنے اندھے ہیں کہ خالق کو دیکھ نہیں سکتے۔ ہمارے سائنس اور دائرۃ العلوم کے باوجود ہماری معمل پاکیزگی سے مبرا ہیں؛ یہ کارلائل کا کہنا ہے۔ ایک صحرا نشین اونٹ چرانے والا کیسے ان حقائق تک چودہ سو برس پہلے پہنچ گیا۔ سوائے اس کے کہ دھماکے کے ازلی کارفرم نے خود اسے واقف کر دیا۔

”بس تم علم الحيوان کے عالموں سے پوچھتا ہوں جو ایسا محسوس ہوتا ہے کہ تمام زندگی کی پیچیدگیوں کے نباض ہیں۔ کہ وہ بتا دیں کہ زندگی کہاں سے وجود میں آگئی۔ اپنے منکر فلکیات کے ماہر دوست کی طرح وہ بھی کہہ دیتے ہیں۔ کروڑوں سال پہلے سمندر کے پانی میں مادہ سے پروٹوپلازم بنا شروع ہو گیا اس سے ایمبیا پیدا ہو گیا۔ اور پھر سمندر سے زندگی کا سلسلہ چل نکلا۔ یعنی مختصراً پانی سے زندگی کی ابتداء ہو گئی۔“ اور آپ کو ایک یہ بات کب دریافت ہو گئی؟“

بس کل۔ اس کا جواب بھی اس کے دوست فلکیات کے ماہر کا یہی جواب ہے۔ مگر تمہاری اس دریافت کا اندازہ چودہ سو سال پہلے نہ کوئی فلسفی لگا سکتا تھا نہ شاعر۔ کیا یہ کہنا درست ہے؟ ماہر فلکیات کی طرح ہمارا علم الحيوان کا ماہر دوست بھی زور دے کر پکارے گا۔ ہرگز نہیں۔ ایسی بات ناممکن ہے۔ مگر میں کہہ دوں گا۔ کہ ذرا صحرا کے اس امی کے بیان کیے ہوئے یہ الفاظ سنئے:

وجعلنا من الماء كل شئ حي
افلا يؤمنون

اور ہم نے پانی سے ہر زندہ چیز پیدا کر دی
پھر یہ منکرین! کہوں ایمان نہیں لاتے۔

تمہارے لیے اسے دانشور و یہ یقین کرنا مشکل ہوگا کہ یہ الفاظ قادر اور سمیع و
بصیر خالق کائنات نے تم سے کہہ دیے ہیں۔ یہ اس انکار اور شک کے جواب
میں ہے جس میں تم لوگ مبتلا ہو۔ چودہ سو سال پہلے صحرائیوں کے لیے وہ
بر عمل نہیں ہو سکتے تھے۔ مصنف اسے دانشوران عالم تم لوگوں سے مخاطب
ہے اور تم کیسے خدا پر ایمان نہیں لا سکتے، اس کے وجود کے منکروں میں تمہیں
آخری درجہ ہونا چاہئے تھا مگر تم ہو کہ صف اول میں آدھمکے ہو۔ آخر آپ کس
مرض میں مبتلا ہو گئے ہیں؟

ماہر نباتات سے، ماہر حیوانات سے، ماہر فطرت سے جو اپنی تیز بینی سے
فطرت کی تہ تک جاتے ہیں۔ مگر منکر خدا ہیں۔ محمدؐ کے ذریعہ کائنات کا رب قدیر
مخاطب ہو کر کہتا ہے:-

تبیح اس کے لیے ہے جس نے تمام چیزوں کو
جوڑا جوڑا پیدا کیا زمین کے نباتات اور
تمہارے نوع میں ایسا ہی کر لیا اور ان چیزوں
میں بھی (ایسا ہی کیا) جو تمہارے علم میں نہیں۔

سُبْحَانَ الَّذِي خَلَقَ الْأَزْوَاجَ
كُلَّهَا وَمَا تَنْتَبِهُنَّ إِلَّا رِضًى
وَمَنْ أَلْفَسَهُمْ وَمِمَّا لَا يَعْلَمُونَ
(36 : 36)

اس کتاب کے آیات اپنی تشریح آپ ہیں۔ قرآن کے واقف ہر انسانی
معلومات میں خدا کے ہاتھ کو محسوس کرتے ہیں۔ یہ رحیم خدا کی آیات اور نشان
تھے۔ جن کے ذریعے رب کائنات انسان کے شکوک کا ازالہ کر کے اس کے یقین
کو مستحکم کر لیتا ہے:-

ان میں اہل علم کے یہ نشانیاں ہیں۔

ان فی ذلک لآیات للعلّٰمِین
(30 : 22)

یہ کیا فتنمت کا چکر ہے کہ اہل علم ہی باغی ہیں۔ ان کے ذخیرہ ہائے علوم نے
 ان کو تکبر سے نواز لیا ہے۔ ان کے اندر وہ با اصول ترقی نہیں پائی جاتی جو ہر
 صحیح علم کے ساتھ لازماً موجود ہوا کرتی ہے۔

باب ۳ مقدس کتاب

وہ توکل کے لوگوں کے لیے کتاب الہی کے معجزات ہیں مگر "آج" کے لوگوں کے لیے کیا کچھ ہے۔ اس زمانہ کے لیے جو معجزاتی کارکن اور الکٹرانک ساحر کمپیوٹر۔ کا زمانہ ہے۔ انسان کے دماغی فرزند کا زمانہ ہے نہ کہ جسمانی مادہ کا (ٹائم میگزین فروری ۲۰۰۷ء)

الکٹرانک کمپیوٹر کی ایجاد سے ہم القرآن کے ایک نئے باب سے اچانک دوچار ہو رہے ہیں۔ اور ایسا ہونے سے کتاب الہی تخلیق میں حتمی معجزہ کا مقام لیتی ہے۔

معجزہ کی سادہ تعریف یہ ہے۔ انسانی طاقت سے ماوراء کام، ہم کسی طرح ایک منکر خدا، ایک محمد ایک کمپوسٹ، ایک عیسائی پر واضح کریں۔ کہ کتاب مقدس کلام خدا ہے اور یہ معجزوں میں سے ہر ایک معجزہ ہے، ہمیں ان لوگوں کو مکمل سائنس سے مستخرج کرنا ہوگا۔ ریاضی سے قائل کرنا ہوگا۔ کیونکہ ریاضی میں طرف داری کا سوال نہیں اور اس کی اپیل اس کی زبان کے ساتھ ساتھ عالم گیر حیثیت رکھتی ہے۔ امریکی، چینی، روسی، افریقی یا کسی ایشیائی کو قرآن کا معجزہ دیکھنے، محسوس کرنے، اور اچھی طرح زیر امتحان لانے کے لیے یہ ضروری نہیں۔ کہ وہ قرآن کی زبان۔ عربی کا عالم ہو یا اس کو جان کے۔ صرف

یہ امر ضروری ہے۔ کہ وہ دیکھنے کے لیے آنکھیں رکھتا ہو اور کم سے کم انیس کے عدد تک گنتی سے واقف ہو۔ انیس جو ۹+۱۰ سے بنتا ہے۔

اس قیمتی معجزہ کی پر لطف کیفیت سے خطا حاصل کرنے کے لیے دوسری بات جو ہمیں سمجھنی ہے۔ وہ یہ ہے کہ قرآن کو جس ترتیب میں ہم آج پڑھتے ہیں۔ یہ اس کی روایتی ترتیب ہے جس کو حضور نے خود ہی ہدایات کے تحت قائم کیا ہے لیکن قرآن اس ترتیب سے حضور پر نازل نہیں ہوا ہے۔ بلکہ اس کو وقت و وقت پر جزاً جزاً حضور پر بھیجا گیا ہے۔ جیسے کہ موقع کی ضرورت تھی۔ ایسے جیسے کہ بر محل تبصرہ خبر یا تفصیلی بیان شائع کئے گئے ہوں۔

ہمیں معلوم ہے۔ کہ ان کی ادب و دعوت کیا تھی۔ مکہ سے شمال میں کوئی تین میل کے فاصلے پر حضور ایک غار میں تشریف فرما تھے رمضان کی ستائیسویں تاریخ تھی۔ حضور کی عمر چالیس سال تھی وہ حسب معمول غار میں تشریف لائے تھے ان کی عادت تھی۔ کہ وہ کبھی اکیلے اور کبھی ام المومنین خدیجہ الکبریٰ کو ساتھ لے کر یہاں سکون آرام اور غور و فکر کے لیے آیا کرتے تھے۔ آج وہ اکیلے تھے۔ ایک واقعہ ہوا کہ جبریل نے انھیں اپنی مادری زبان میں کہدیا ”اقراء“ اور اپنی اس پہلی ملاقات میں انھیں سورہ علق کی پانچ آیتیں ملیں۔ اس وقت یہ سورہ قرآن کی چھپانوی صورت ہے۔ یہ آیات یہ ہیں :-

حضور پر پہلی وحی

بسم الله الرحمن الرحيم

اللہ رحمان رحیم کے نام سے
پڑھ اپنے ربِ خالق کے نام سے جس نے

اقراء باسم ربك الذي

خَلَقَ خَلْقَ الْإِنْسَانِ مِنْ عَلَقٍ
اقْرَأْ وَرَبُّكَ الْأَكْرَمُ الَّذِي
عَلَّمَ بِالْقَلَمِ عَلَّمَ الْإِنْسَانَ
مَا لَمْ يَعْلَمْ

انسان کو خون کے پوٹھڑے سے پیدا کیا
پڑھ۔ تمہارا خدا سب سے بڑھ کر مہربان
ہے۔ وہی ہے جس نے قلم کا استعمال
سکھایا انسان کو وہ کچھ سکھایا جو وہ
جانتا نہ تھا۔

یہ ہیں اولین پانچ آیات سورہٴ علق سے جو اب چھیا نوی سورت ہے۔
خدا نے حضور کو منتخب کیا۔ کہ اس کا پیغام اس کے بندوں تک پہنچائیں۔ لیکن حضور
کے حق میں یہ کوئی خصوصی موقع نہ تھا۔ جس پر ان کی دستار بندی کی گئی ہو اور
سند امتیاز دی گئی ہو۔ وہ اس امر کے سہارے کے لیے تیار بھی نہ تھے۔ وہ
جلدی سے گھر چلے گئے۔ اور وہاں ان کو اپنی چھپتی بیوی نے تسلی دی اور
سہارا دے دیا۔ وہ اس واقعہ سے حیران اور متفکر تھے۔ اولین اثرات ختم
ہوئے۔ تو انھوں نے معاملہ پر غور کرنا شروع کیا۔ انھیں اس قسم کے مزید
اکرام کی تڑپ محسوس ہوئی دوسرے واقعہ تک ایک لمبا عرصہ گزرا۔ اس
میں حضور خدا کی باتیں اور بہتر زندگی کے خدوخال پیش کرنے لگے۔ زبانیں
بولنے لگیں۔ اور بارہ لوگوں نے مشہور کر دیا۔ کہ محمدؐ پر جنون سوار ہو گیا یا اس
پر سایہ ہے۔ اس قسم کے لغویات کے جواب میں دوسری دفعہ ان پر کچھ آیات
نازل ہوئیں۔ یہ سورہٴ قلم کی آیات ہیں۔ یہاں میں قاری کو توجہ کو اس وحی
کی دوسری آیت کی طرف پھیرنا چاہتا ہوں۔ قرآن کے اس اڑسٹھ وین
سورت کی دوسری آیت یہ ہے:-

ما انت بنعمة ربك
بجنون
آپ نہیں ہیں، اپنے رب کی مہربانی سے
مجنون یا سایہ زدہ

(۲۱: ۶۸)

محکم پر دوسری وحی کے آیات یہ ہیں :-

بسم الله الرحمن الرحيم
ن - والقلم وما يسطرون
ما انت بنعمة ربك بجنون
وان لك لاجرا غير مهنون
وانك لعلی خلق عظیم

قسم ہے قلم کی اور جو کچھ لکھا جاتا ہے
آپ خدا کے فضل سے نہ مجنوں ہیں نہ سایہ
زدہ - یقیناً آپ کے لیے ایک بے انتہا
اجر ہے - یقیناً آپ اخلاق کے اعلیٰ
مرتبہ پر فائز ہیں -

(۶۸: ۱-۴)

اس آیت (دوسری آیت) میں اللہ تعالیٰ کچھ قوموں کی تہمت کو رد کرتا
ہے۔ حضور تو سب سے بڑھ کر عاقل اور دانا و ذہین آدمی ہے لیکن ان کی
عادت ہے کہ وہ حق کو باطل اور دانا کو جنون کا نام دیتا ہے۔ حضور کے پیشرو
جناب مسیحؑ کو بھی اپنے مخالفوں نے اس طرح کی تکالیف کا شکار بنایا تھا ابیل
میں ہم لکھا ہوا پاتے ہیں "اور بہت سے کہتے تھے کہ اس کے ساتھ شیطان
ہے اور وہ دیوانہ ہے۔ اس کو کیوں سنا جائے؟" (جان ۱۰: ۲۰)
لسا اوقات حضرت عیسیٰؑ کے اپنے عزیز اصحاب بھی ان کو عقل مندی سے
بے بہرہ کہا کرتے تھے۔ "اور جب ان کے دوستوں نے سنا تو وہ ان کو پکڑنے

کے لیے باہر آئے۔ کیونکہ ان کا کہنا تھا کہ وہ آپ سے باہر ہیں اور دانشور جو یروشلم سے آگئے۔ کہنے لگے ان کا ساتھی ابلیس ہے۔ اور شیاطین کے شہزادہ کی مدد سے وہ شیطانوں کو نکال لیتا ہے۔ (مارک ۳ - ۲۱: ۲۲) جناب عیسیٰ کی ان اور دوسری معجزوں کے باوجود کہا گیا ہے۔ "اس کے بھائی اس پر یقین و ایمان لانے والے نہ تھے" (جان ۷ - ۵) خوش قسمتی سے حضور کا حال ایسا نہ تھا۔ ان پر اولین اور مستقلاً ایمان لانے والے اپنے قریبی لوگ تھے۔ جو انھیں اچھی طرح جان لیتے تھے۔

ہم متفق ہیں کہ دوسری وحی پر کہ یہ ایک الزام کے جواب میں تھی پھر تیسری وحی آئی، جس میں حضور کو سورہ منزل کی کچھ اولین آیات الفاتحہ، ہوئیں۔ سورہ منزل اس وقت قرآن کی تہترویں سورہ ہے، پانچویں آیت میں خدا تعالیٰ فرماتا ہے:-

اَنَا سَنُلْقِيْ عَلَيكَ قَوْلًا ثَقِيْلًا
جلدی ہم آپ پر ایک بھاری پیغام
بھیج دیں گے۔ (73: 5)

حضور کو جو کچھ عطا ہو رہا تھا۔ اچھا تھا۔ حسین تھا۔ بے حد ضروری اور با وزن تھا۔ لیکن مالک وحی اب کچھ غیر معمولی عطیہ بھیج دینے والا تھا۔ جو تھے وحی کے طور پر حضور کو حضرت جبریل علیہ السلام نے سورہ مائدہ کے اولین نصف کے قریب وحی کیا۔ یہ قرآن کی چوتھریں سورت ہے پہلی آیت سے لے کر دسویں آیت تک وحی ہوئی۔ جو

۳۰۔ علیہا تسعة عشر
اس پر انیس مسلط ہیں۔ ✓

پر ختم ہوتی ہے۔

یہاں حضور کو آج تک آئی ہوئی وحی کے مقابلے میں سب سے زیادہ آیات ملتی ہیں۔ کسی پیشتر وحی میں اتنی آیات نہیں تھیں۔

حضور اس طرح پہلی پانچ آیات سے بڑھ کر اب تیس آیات پا چکے ہیں۔ اگر پوری سورہ مدثر وحی ہوتی تو اور ۲۶ آیات سے سورہ مکمل ہو جاتی۔ لیکن جبریل تیسویں آیت پر ہی ٹھہرے اور آگے نہ بڑھے۔

تیسری اور چوتھی وحی بالترتیب یہ ہے :-

(۱) بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الْمَزْمِلُ قُمْ اِلَيْكَ

قَلِيلًا نَضْفَهُ اَوْ نَقْصُصْ مِنْهُ

قَلِيلًا اَوْ زِدْ عَلَيْهِ وَرَتِّلِ

الْقُرْآنَ تَرْتِیْلًا اِنَّا سَنُلْقِیْ

عَلَيْكَ قَوْلًا ثَقِیْلًا

اے کبیل میں لپٹے ہوئے رات کے

وقت عبادت میں کھڑا ہو جا۔ تمام

رات نہیں نصف رات یا اس سے کچھ

کم یا اس سے کچھ زیادہ تلاوت میں

ترتیل کے ساتھ مشغول رہ، عنقریب

تمہاری طرف ہم ایک وزنی پیغام بھیج

دیں گے۔

(۲) بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الْمَدَّثِرُ قُمْ اِنْدُرْ

وَرَبِّكَ فَكْبِرْ وَثَبَّابُكَ

فَطْهَرْ وَالرَّجْزُ فَاهْجُرْ وَلَا

اے کبیل پوش اٹھ اور لوگوں کو خبر دے

کہ اپنے رب کی تکبیر بیان کر اپنے کپڑوں

کو صاف اور بے داغ رکھ، برائی سے

تمنن نستکثر ولربك فاصبر
..... تا

علیہا تسعة عشر

دور رہ اور محنت نہ رکھا اور نہ زیادہ
حاصل کر اور خدا کے کام میں صبر و
استقامت سے کام لے۔
اس پر انیس مسلط ہیں۔

باب ۴

عظیم ادیبوں کی تصدیق

سورہ مدثر کی تیسویں آیت علیہا تسعة عشر کو اپنے پس منظر میں دیکھ لیں۔ تو معلوم ہو گا۔ کہ آیت بھی اتہام کا جواب ہے۔ یہ ایک نئی اہمیت ہے۔ اول اول منکرین حضور کو جنوں ہونے کا طعنہ دیتے تھے۔ اب یہ دیکھتے ہوئے کہ لوگ ان کی دعوت پر آہستہ آہستہ مگر مستقل طور پر لبیک کہہ رہے ہیں۔ اور ان کے اپنے رشتے میں سے لوگ اس دعوت کو قبول کر رہے ہیں۔ اور سوسائٹی کے کچھ معزز لوگ بھی ان میں شامل ہیں۔ انھوں نے جنوں کے شوشے کو جادو سے بدل دیا۔ وہ کہنے لگے کہ محمد قرآن کو جس انداز میں پیش کر کے لوگوں کو مسحور کر رہے ہیں۔ یہ جادو ہی ہے۔

تیسویں آیت سے پہلے چھ آیتیں ہیں :-

فَقَالَ اِنْ هٰذَا اِلَّا سِحْرٌ يُوتَرُ
اِنْ هٰذَا اِلَّا قَوْلُ الْبَشَرِ
سَاَصْلِيْهِ سَقَرٌ وَمَا اَدْرٰكَ
مَا سَقَرٌ لَا تُبْقٰوْا وَلَا تَذَرُ
لَوْ اَحٰنَ الْبَشَرُ عَلٰیهَا تِسْعَةَ
عَشْرِ

پھر اس نے کہا یہ بس جادو ہے۔ جو پرانے لوگوں سے ملا ہے، یہ انسانی کلام سے زیادہ اور کچھ نہیں، جلدی ہی میں اس کو سقر میں پہنچا دوں گا، آپ پر کون دافع کر سکتا ہے کہ تہنیم کیا ہے، اس میں نہ طاقت برداشت کا سوال ہے نہ فرار کا، یہاں آدمی کا رنگ بدلتا

ہے اس پر انیس مسلط ہیں۔

نئی تہمت کا جواب دینے سے پہلے میں تھا مس کارلائل کو نقل کرتا ہوں جس نے حضور صلعم پر اپنی دفاعی تقریر میں منکرین کے اس دعویٰ کو خوبصورتی سے رفع کر دیا ہے۔ وہ کہتا ہے "ساحر اور جادوگر؟ نہیں نہیں یہ پر جوش دل جو ایک بھٹی کی طرح شعلہ زن تھا۔ اپنے خیالات میں سگ رہا تھا۔ جادوگر نہیں تھا" مکہ کے کافر جن کو الہی رہبری کا شعور نہیں ہو سکتا تھا وہ حیوانات کی طرح زندگی گزار رہے تھے۔ اس اثر کو جو ان کے مرد اور عورتیں قبول کر رہے تھے۔ جادو اور سحر کہہ کر جتلانے لگے۔ وہ اپنے زمانہ اور ماحول کے پیداوار تھے۔

ادپردی ہوئی آیات کو اپنے پس منظر میں پڑھ کر ہم کہہ سکتے ہیں کہ ہم نے آیت ۲۴ میں دی ہوئی ناقابل قبول تہمت کا ازالہ کیا ہے۔ وہ کہتے ہیں۔ قرآن سوائے جادو کے اور کچھ نہیں۔ لیکن آیت ۲۵ میں تراشیدہ الزام سنگین ہے۔ اور کافران مکہ کے دماغ جس بیماری میں مبتلا تھے۔ وہ آج بھی اسلام کے بہت سے غیر مسلم مخلص اور کرم فرما دوستوں میں موجود ہے۔ کارلائل بھی اس کا شکار ہے یہ مستقل بیماری یہ ہے کہ حضور کو قرآن کا مصنف بتایا جاتا ہے اور اس حق سے انکار کیا جاتا ہے۔ کہ قرآن ان پر خدا کی طرف سے بذریعہ وحی بھیجا گیا۔ دشمن آج بھی کہتا ہے:-

ان هذا الا قول البشر مدثر آیت ۲۵

بس یہ کلام انسانی ہے اور کچھ نہیں۔

دوسرے الفاظ میں منکرین کا کہنا ہے کہ یہ محمد ہیں جو قرآن سنا رہے ہیں

وہ اپنے الفاظ کو خدا کی طرف منسوب کر کے پیش کرتے ہیں۔ اور اس کو کلام اللہ کا نام دیتے ہیں۔ وہ کتاب تصنیف کرتے ہیں اور فریب سے کام لے رہتے ہیں شاید وہ سوچتے تھے کہ حضور نے اس کتاب کو یہود اور عیسائیوں کی کتب سے نقل لے کر تیار کیا ہے۔

کئی ایک غیر مسلم مصنف جہاں حضور کے لیے شاندار تعریف و توصیف سے کام لیتے ہیں۔ وہاں وہ بھی اسی غلط فہمی میں عمداً یا سہواً مبتلا ہو گئے ہیں۔ کہ حضور قرآن کے مصنف ہیں۔ ذیل کے اقتباسات ملاحظہ ہوں۔

ارگبن۔ مشہور مورخ اسلام اور قرآن کے متعلق کہتا ہے۔ "محمد کا مذہب الجھنوں کے پھندوں سے پاک ہے۔ اور قرآن توحید پر ایک شاندار شاہد ہے" ایسا کہنے کے باوجود گبن منکر ہی مرگیا۔ اس کی مشہور کتاب ہے۔

"لامی سلطنت کا عروج و زوال"

۲۔ تھامس کارلائل۔ گذشتہ صدی کی ایک بڑا مفکر اپنی کتاب "ہیرو اور ہیرو ورشپ" پیغمبر صحرا کے عنوان کے تحت درج کرتا ہے۔ "ایسے آدمی کا کلام بلا واسطہ فطرت کے دل کی آواز ہے لوگ اس کو سنتے ہیں اور انہیں ضرور سننا چاہیے اور کسی اور چیز پر توجہ نہیں دینی چاہئے۔ اس کے مقابلے میں کوئی کلام وزن نہیں رکھتا۔"

یہ الفاظ دیگر محمدؐ کے کلام کے مقابلہ میں باقی کچھ نہیں۔ گرم روح ہے مگر یہ عظیم مفکر چرچ آف انگلینڈ کا مقلد مرا۔

۳۔ ریورنڈ آرباسور تھ سمٹھ ایک عیسائی مبلغ اپنی کتاب "محمد اور محمدؐ لازم"

میں حضور اور قرآن کے متعلق یوں لکھنے پر مجبور ہوا ہے "خود بے علم اور مشکل سے پڑھنے اور لکھنے کے قابل پھر بھی وہ ایک کتاب کا مصنف تھا جو کتاب بجائے خود شعر بھی ہے اور کتابِ قانون بھی ہے، عام عبادت کی کتاب بھی ہے اور ایک بائبل بھی ہے۔ سب ایک میں سموئے ہوئے۔ اس کتاب کو آج تک دنیائے انسانیت کا چھٹا حصہ عزت کا مقام دیتا ہے۔ اور اس کو اسلوب کی پاکیزگی کا معجزہ، حکمت اور صداقت کا خزانہ جانتا ہے۔ یہ ایک معجزہ ہے جس کا محمد نے دعویٰ کیا ہے وہ اس کو مستقل معجزہ کہتا ہے اور بے شک یہ ایک معجزہ ہے۔" باسور تھایا کہنے کے باوجود ثلث کا گرفتار رہ کر مر گیا

۴۔ لامارٹائن۔ فرانس کا مشہور مورخ اپنی تاریخ "ترکوں کی تاریخ" میں اپنے شاندار تعریفی کلمات یوں جمع کر چکا ہے "فلسفی، مقرر، پیغمبر، قانون ساز، مرد میدان جنگ، اقلیم خیال کا فاتح، عقلی یقین کا بانی، ایک بے صنم فرقہ کا موجد، بیس ارضی شہنشاہیوں کا تیار کنندہ ایک روحانی شہنشاہیت ساز۔ یہ ہے محمد۔ تمام معیار جن سے انسانی عظمت کو ناپا جاسکتا ہے لگا کر ہم پوچھ سکتے ہیں اس سے عظیم کوئی فرد ہو تو بہت ادا!"

لامارٹائن نے اپنے سوال کا جواب خود یہ کہہ کر دے دیا ہے کہ ان سے عظیم کوئی ہے نہیں۔ محمد یقیناً سب سے عظیم ہے۔ مگر یہ مکرم فرانسیزی جب مراٹو مسلم نہیں مرا۔

۵۔ جولیس ایم۔ ممالک متحدہ امریکہ کا یہ ماہر نفسیات ۵ جولائی ۱۹۴۷ء

کے ٹائم سگنل میں ایک عنوان پر تحریر کرتا ہے۔ عنوان یہ ہے۔ کہ ”رہنما کہاں ہیں“
تاریخ کے مختلف مشہور ادیبوں کا تجزیہ کرنے کے بعد وہ لکھتا ہے۔ ”شاید تمام
زمانوں کے لیے سب سے بڑا ایسٹر محمد تھا۔“ یہودی مرنے ہوئے وہ اپنے
پیغمبر موسیٰ علیہ السلام کو دوسرے نمبر پر رکھ دیتا ہے اور حضرت عیسیٰ اور
مہاتما بدھ کو۔ ہ بالکل فہرست میں جگہ نہیں دیتا۔ اس کا معیار اس کی کتاب
”بائبل محمد کے متعلق کیا کہتی ہے“ میں دیکھ لیجئے۔

۶۔ بچل ایچ پاٹ۔ اس امریکی ماہر فلکیات، مورخ اور ریاضی داں
نے حال ہی میں ۵۷۲ صفحات پر مشتمل ایک کتاب شائع کی ہے۔ اس کا نام
”سو“ یا ”بہترین سو“ یا ”تاریخ میں عظیم سو“ ہے۔ آدم سے لے کر آج تک
کے مرد اور خواتین میں سے وہ ”سو“ نام چن لیتا ہے جو اس کے نزدیک
تاریخ ساز لوگوں کے نام ہیں۔ اور ان میں وہ حضور کا نام سرفہرست درج
کرتا ہے۔ عجیب بات ہے کہ وہ اپنے نجات دہندہ اور مربی حضرت
عیسیٰ کو وہ تیسرے نمبر پر رکھ لیتا ہے۔

ہم اپنی فہرست میں کئی ایک غیر مسلم مشہور اہل فلم کو شامل کر سکتے
ہیں۔ مثال کے لیے برناڈشا، جان ڈیلون پورٹ، گاندھی وغیرہ کو لیجئے۔
ان لوگوں نے حضور کی شاندار تعریف کی ہے اور بتایا ہے کہ وہ کبر و دروں
میں بے مثال تھے۔ وہ تاریخ کے عظیم فرد تھے، وہ مذاہب کی تمام شخصیتوں
میں سب سے زیادہ کامیاب تھے، اور ناممکن ہے کہ زمانہ پھر ان جیسا عظیم
فرد پیدا کرے۔

یہ اور اس کے علاوہ بہت کچھ اور حضورؐ کو زیر دیتا ہے لیکن یہ تعریف
توصیف مسلمان کے لیے ایک مسئلہ پیدا کرتی ہیں۔ وہ یہ ہے کہ یہ لوگ پھر
کیوں حضورؐ کو نہ مان گئے انہوں نے اسلام کیوں قبول نہیں کیا۔

میرا خیال یہ تھا کہ یہ غیر مسلم منافق تھے۔ لیکن میرا یہ فیصلہ غلط تھا۔
آج کی تازہ قرآنی دریافت کے بعد میں نے ان بڑے آدمیوں کے متعلق اپنی
رائے بدل دی ہے۔ باوجودیکہ انہوں نے حضورؐ کو اپنے پیغمبروں اور پیغمبروں
سے بلند مقام دیا ہے۔ وہ سمجھتے تھے کہ محمدؐ نے اسلام کو خود تیار کیا ہے۔ اور
یہی یقین ان کے نہان خانہ دماغ میں موجود تھا اور انہیں اسلام قبول کرنے
میں رکاوٹ بنا تھا۔ وہ سمجھتے تھے کہ حضورؐ ہی قرآن کے مصنف تھے۔ ان
میں سے کچھ تو اس رائے کا برملا اظہار کرتے تھے اور کچھ ڈھکے چھپے ہی بات
کہتے تھے۔ لیکن وہ سارے کے سارے یہ پختہ یقین رکھتے تھے کہ حضورؐ کی
کامیابیاں ان کے لیے انسانی جدوجہد اور عقل و زیر کی کا پھل تھیں۔

بجل ہاٹ جس کا ذکر ہم نے اخیر میں کر لیا ہے۔ یہ کہنے کے بعد کہ محمدؐ تاریخ
میں سب سے زیادہ با اثر آدمی تھے۔ خواہ وہ دین کا دائرہ تھا۔ یا دنیا کا۔
وہ اپنے مضمون میں اپنے نتیجہ فکر کو حقیقت ثابت کرنا چاہتا ہے۔ اور اپنی کتاب
کے صفحہ ۳۹ پر اس تحت الشعور کو واضح کرتا ہے جو اس کے اسلام قبول نہ
کرنے کی وجہ بنا۔ وہ کہتا ہے ”پھر وہ ایک کتاب کا مصنف ہے۔ یعنی قرآن
جو محمدؐ کے چند اندرونی محسوسات ہیں۔ جن کے متعلق اسے یقین تھا کہ خدا
سے بلا واسطہ اس کو عطا ہوئے ہیں۔“ یہاں ”وہ مصنف ہے“ کے الفاظ

قابل توجہ ہیں۔ تھا مس کارلائل کہتا ہے ”ایسے آدمی کا کلام، اور باسور تھ
 لکھتا ہے ”پھر بھی ایک کتاب کا مصنف تھا“ یہ ہیں ان کے اسلام نہ
 قبول کرنے کے وجوہ۔ خدا نے سورہ مدثر کی پچیسویں آیت میں کہا ہے۔ مکرین
 کا کہنا ہے کہ یہ بس ایک انسان کا کلام ہے اور کچھ نہیں۔ یعنی قرآن انسان
 کی تصنیف ہے۔

باب ۵

علیہا تسعة عشر

اس پر انیس مسلط ہیں

اس جھوٹے مفروضہ کے جواب میں مصنف قرآن یعنی خدائے برتر ایک نمایاں خبر داری کو پیش کرتا ہے وہ کہتا ہے ”عنقریب اس کو جہنم رسید کروں گا“ اس انتباہ کا آخری جملہ یوں ہے علیہا تسعة عشر اس پر انیس مسلط ہیں۔

حقیقت یہ ہے کہ اگر کوئی شخص باطل مفروضہ بنا کر پیغمبرِ برحق کے خلاف جھوٹ کا طومار باندھتا ہے اور کہتا ہے کہ وہ کتاب کا مصنف ہے اس شخص پر دیگر چیزوں کے علاوہ انیس مسلط ہوں گے۔ اس کو ۱۹ کے ہاں جواب دہی کرنی ہوگی۔

یہ انیس کیا ہیں؟ ہمارے ماضی کے علمائے نے اس انیس کے متعلق نفیس اندازے لگائے ہیں۔ کچھ فرما چکے ہیں کہ یہ روزخ کے انیس فرشتوں کی طرف اشارہ ہے جو جہنم رسیدوں پر داروغہ ہوں گے۔ کچھ دوسرے کہتے ہیں کہ ۱۹ سے مطلب انسان کی انیس قوتیں ہیں۔ اور کچھ اور ہیں جو انیس سے یہ مطلب نکالتے ہیں کہ اشارہ اسلام کے انیس بڑے ارکان سے ہے (ملاحظہ ہوں یوسف علی اور دریابادی صاحبان کی تفاسیر) لیکن ہر مفسر اپنے زاویہ خیال کے اظہار کے بعد فاترہ پر لکھتا ہے۔ واللہ اعلم، خدا بہتر جانتا ہے۔ کوئی بھی

مفسر صدی اور اپنی رائے پر مصر نہیں۔ لیکن واللہ اعلم کا منشاء یہی ہے۔ کہ جناب محمد رسول اللہ صلی اللہ علیہ وسلم نے اس انیس کے اصل مقصد پر روشنی نہیں ڈالی ہے۔ انھوں نے ایسا کیا ہوتا تو ہمیں اندازہ لگانے کی بالکل ضرورت نہ ہوتی۔

انیس صرف ایک عدد ہے۔ عرب کے لیے اس آیت سے پہلے اس عدد کی اہمیت کیا تھی۔ اس کا مطلب انیس ہی تھا یعنی دس + نو۔ باقی کے ۱۲۰۰ سال میں بھی انیس انیس ہی رہا۔

دنیا کی مختلف زبانوں میں اعداد اپنے عددی قیمت کے علاوہ کچھ اور بھی واضح کرتے ہیں مثال کے لیے ۸۶ کو لیجئے۔ جنوبی افریقہ کے کسی مسلمان بڑے پوچھ لیجئے۔ کہ ۸۶ کے کیا مطلب ہیں۔ وہ بلا روک فوراً جواب دیگا۔ بسم اللہ الرحمن الرحیم جس کا مطلب ہے اللہ رحمن و رحیم کے نام۔ ایسا کیوں ہے اس کے لیے ایک تفصیل کی ضرورت ہے۔ مختصراً فقہ یہ ہے۔ کہ عرب اور عبرانی ابجد کو ایک عددی قیمت دی گئی ہے۔ اگر بسم اللہ کے ہر حرف ابجد کو عددی قیمت دی جائے۔ تو حاصل جمع ۸۶ ہوتا ہے۔ اس لیے ۸۶ بسم اللہ کا مخفف یا اس کا فارمولا ہو گیا۔

افریقہ میں بڑی دیو قامت تعمیرات کے کمروں کو جب نمبر دئے جاتے ہیں تو ۱۲ نمبر کے بعد ۱۳ نمبر نہیں دیا جاتا ہے۔ بلکہ ۱۲۸ اور پھر ۱۲ لکھا جاتا ہے۔ ۱۲۸ کیوں لکھا جاتا ہے اور ۱۳ کو کیوں حذف کیا جاتا ہے۔ کیا انھیں ۱۳ لکھنا نہیں آتا ایسی بات نہیں۔ وجہ یہ بتلائی جاتی ہے۔ کہ کچھ لوگ وہم کا شکار ہیں

اور ایسے کمرہ میں رہنے کو تیار نہیں جس کا نمبر ۱۳ ہو۔ وہ ۱۳ کے بدشگون ہونے کے قائل ہیں اور اگر جمعہ کو ۱۳ تاریخ واقع ہو جائے۔ تو اس دن کو دو مسرا منحوس دن تصور کیا جاتا ہے۔ پھر ہمارے ہاں ”تھرڈ ڈگری“ کی اصطلاح ہے جس کا مطلب سوائے جسمانی اذیت کے اور کچھ نہیں۔ آپ کسی منجم سے پوچھ لیں کہ ۶۶۶ کا مطلب کیا ہے۔ تو وہ بتائے گا۔ کہ یہ حیوان کی نشانی ہے۔ اس نے یہ تصور بائبل سے حاصل کیا ہے۔ ہندو پاک میں آپ بے کردار، جیب کترے، فریبی اور عام چور کے لیے بس ۴۲۰ کہہ دیں۔ تو کافی ہے۔ کیونکہ ایسے تمام جرائم ہندوستانی قانون کی دفعہ ۴۲۰ کے تحت آئے ہیں۔ ایسے ہی دنیا کی زبانوں میں اعداد میں جن کی عددی قیمت کے علاوہ بھی کچھ اور قیمت دی گئی ہے۔ اس میں کوئی تعجب کی بات نہیں۔ کہ ۱۴۰۰ سال مسلمان آیت علیہا تسعة عشر کو دہراتے رہتے ہیں۔ لیکن اس کو کوئی ذیلی معنی نہیں پہنائے گئے ہیں۔ قرآن کا یہ انیس کا عدد انیس ہی رہا ہے اور اب بھی انیس ہے۔ چونکہ یہ عدد اس جواب میں دیا گیا تھا۔ کہ محمدؐ کتاب کو تصنیف کرتے ہیں۔ اللہ تعالیٰ کو جو کتاب کو نازل کرنے والی ہے یہ حقیقت معلوم ہے۔ کہ ۱۹ سامنے لانے سے اصل مقصد کیا ہے۔ اگر قرآن حضور کی بنائی ہوئی کتاب ہوتی۔ تو لازماً وہ بھی جانتے۔ کہ ۱۹ کا اس میں مطلب اور مقصد کیا ہے۔ ہمیں بلا شک یقین ہے۔ کہ قرآن کلام اللہ ہے جس کو محمدؐ پیش کر چکے ہیں۔ یہی حضورؐ کا دعویٰ تھا۔ اور قرآن اس کی تصدیق کرتا ہے:-

وما ينطق عن الهوى ان
 ده (محمدؐ) اپنے ارادہ سے نہیں بولتے یہ

هو الا وحي يوحى علمه شديد

القوى

صرف وحی ہے۔ جو اس کی طرف بھیجی جاتی ہے۔ اس کو ایک قوت کی مارک ذات سکھائی ہے۔

(3:5 - 53)

اور حضور سے لوگوں کو بار بار کہلوایا گیا ہے :-

قل انما انا بشر مثلکم

یوحی الی انما الہکم الہ

واحد

کہہ دو میں تمہاری طرح ایک بشر ہوں لیکن مجھ پر خدا کی طرف سے وحی آئی ہوئی ہے کہ تمہارا الہ الہ واحد ہے۔

(110 - 18)

یہ مانتے ہوئے اور اس پر یقین رکھتے ہوئے کہ حضور نے قرآن کو نہ لکھا نہ بنا ڈالا۔ بلکہ اس کا ہر لفظ کلامِ خدا ہے۔ اگر ہم ایک لمحہ کے لیے دلیل پیش کرنے کی وجہ سے مخالفین کے اعتراض اور ہمت کو قبول کریں تو ہم آسانی سے قرآن کو کائنات میں ایک خاص معجزہ آسانی سے ثابت کر لیں گے۔ اور دکھا دیں گے۔ کہ آدمی کے لیے یہ بالکل غیر ممکن ہے۔ کہ وہ اس کے تیار کرنے کا تصور بھی کرے۔ بنا ڈالنے کی بات تو دور کی بات ہے۔

قرآنی وحی کی تاریخی ترتیب سے ہمیں معلوم ہوتا ہے کہ آیت ۳۰ علیہا تسعة عشر (مدثر) جبریل نے پونہ تھی دفعہ وحی لاتے ہوئے آخری آیت کے طور پر وحی کی تھی۔ ۲۶ مزید آیتیں دے دی جاتیں تو اسی وقت سورۃ کی تکمیل ہو جاتی۔ مگر اس وقت اس پہلی وحی میں لائی ہوئی سورت العلق کی بقیہ آیتیں دی گئیں۔ یہ ۱۴ آیات مل کر کل ۱۹ آیتیں بن جاتی ہیں۔ اور

یہ کس طرح ممکن ہو جاتا ہے کہ علیہا تسعة عشر کے کہتے ہی ۱۹ آیات والی ایک سورت وحی میں مکمل فرمائی جاتی ہے۔ منکر شاید جواب دے کہ بس یہ ایک اتفاق ہے اور کچھ نہیں۔ اور اتفاقات واقع ہو جاتے ہیں۔ ہمیں اس سے انکار نہیں۔

لیکن کیا آپ کو علم ہے کہ پہلی وحی کی آیات کے کتنے الفاظ ہیں؟ وہ بھی انیس ہیں۔ یہ 19×1 کا معاملہ کیسے پیدا ہو گیا؟ آپ پھر کہہ دیں گے۔ اتفاق کی بات ہے مگر ان انیس الفاظ میں ۷۶ حروف بھی ہیں اور ۷۶ کے اجزائے ضربی 19×4 ہیں۔ یہ کیسے ہو سکا کیا یہ بھی اتفاق ہے؟ اگر ہم ۱۱۴ سورت سے ۹۶ سورت کی جانب گنتی کریں تو ہم ۹۶ سورت یعنی مدثر کو ۱۹ ویں سورت پاتے ہیں۔ کیا یہ بھی اتفاق ہے؟ آخری سرے سے مدثر ۱۹ ویں سورت کیوں؟ اتفاق کے بغیر کوئی وجہ آپ بتا نہیں سکتے۔

کتاب تصنیف کرنے والے مصنف کے لیے اولین ضرورت یہ ہے کہ اپنے دماغ میں اس کا خاکہ بنائے۔ ایک آدمی کے لیے یہ ناممکن ہے کہ وہ بیس سال سے زیادہ عرصے کے لیے کچھ بناتا رہے۔ اور پھر اسے ایک کتاب کی صورت دے اگر محمدؐ لکھ سکتے تو ان کے لیے ضروری ہو جاتا۔ کہ وہ اپنے لیے ایک اسکیم مرتب کرتے۔ جس کے تحت وہ کسی دوسرے مصنف کی طرح کام کرتے۔ اور یہ فرض کیا جاسکتا ہے کہ وہ اپنے آپ سے کہتے کہ مجھے ایک کتاب تیار کرنی ہے۔ ایک بڑی کتاب۔ اس میں مجھے ۲۳ برس صرف ہوں گے مجھے اس کتاب کے ابواب متعین کرنے ہوں گے تاکہ اس کے

آسانی سے مطالعہ کرنے میں میرے ساتھی مشکل سے بچے رہیں۔ یہ بھی فرض کریں کہ انھوں نے کتاب کے ۱۲۴ حصے مقرر کئے۔ نہ یہ ایک سو تیرہ تھے نہ ایک سو پندرہ صرف ۱۱۴ کیونکہ ۱۱۴ کا عدد انیس کا چارہ ضربی ہے۔ (۱۹x۶)۔

کیا اس نے کہا نہیں کہ میں تم پر انیس مسلط کروں گا، کسی کے اتفاقاً میں بھی مسلط کروں گا۔ قرآن کو تصنیف بنائے گا۔ اور اس کو تمہاری تصنیف بتا دے گا۔ اور یہ کیوں کر ایسا ہو گا کہ قرآن کی ۱۱۴ یعنی (۱۹x۶) سورتیں ہی مقرر ہوئیں۔ ان سوالات کے جواب میں منقصب اور کٹھ حجت وہی "اتفاق" کا لفظ دہرائے گا۔ شاید اس کے ذخیرہ الفاظ میں کوئی اور لفظ ہی نہیں۔ جس کو وہ اس عمل کے ظاہر کرنے کے لیے استعمال کرے اور یقیناً اس کے پاس ایسا کوئی لفظ ہے نہیں۔ یہ انسان کی کمزوری ہے۔ کہ جب وہ کسی واقعہ کی وجوہات کو بتا نہیں سکتا۔ تو پھر ایک لفظ گھڑ کر خود اپنے آپ کو اس دھوکہ میں مبتلا کر لیتا ہے۔ کہ اس نے مسئلہ حل کر لیا ہے۔ بس وہ ایک لفظ کا سہارا لیتا ہے۔ منکر یہ جھوٹ تیار کرنے میں تیز ہے۔ کہ حضورؐ نے قرآن کو تصنیف کیا۔ لیکن وہ یہ ماننے کے لیے تیار نہیں۔ کہ ۱۴۰۰ سال پیش تر صحرا کا یہ امی بغیر قلم اور کاغذ کے یہ کتاب تیار کرنے میں ریاضی کی ایک ترتیب کو پوری طرح اپنا چکا ہے۔

اتفاق کا سہارا ہم نے ہمارے لیے کیا کیونکہ منکر انکاری ہے کہ محمدؐ اس غیر ممکن کو ممکن بنا سکتے ہیں۔ چلئے ہم منکر کی اس بات کا اعتراف کرتے ہیں۔ ہم مخالفین کا ساتھ دے کر کہہ دیتے ہیں۔ کہ اس ریاضی کی بنیاد پر محمدؐ کو قرآن کا مصنف نہیں مانا جاسکتا۔ ہم اس مسئلہ پر اس لیے زور دے رہے ہیں کہ

مخالفین ایک جھوٹ تو تراشتے ہیں۔ مگر اس کا ساتھ دینے میں ناکام ہیں۔ دشمن اور دوست دونوں کو اقرار ہے کہ حضور لفظ کے پکے تھے۔ نبوت سے بہت پہلے ان کے کافر ملکی باشندوں نے ان کو صادق الامین کا خطاب دے دیا تھا یعنی وہ انھیں ایفائے عہد کرنے والا، دیانت دار، قابل بھروسہ اور سچا آدمی مانتے تھے اگر اسی ذات پر صفات نے کہہ دیا ”علیہا تسعة عشر“ یعنی کہ تم لوگوں کو ۱۹ کے پاس اقرار کرنا ہوگا۔ تم پر ۱۹ مسلط ہوں گے۔ تو وہ ضرور اپنی اس دھمکی کو پورا کرے گا۔ آئے دیکھیں کہ حضور اپنے اس وعدہ کو کہاں تک نباہ چکے ہیں۔ فرض کریں کہ آنحضورؐ نے خواہش کی کہ ان کی کتاب بے مثال کتاب ہو۔ نہ ایسی کتاب لکھی گئی ہو نہ لکھی جاسکے۔ یہ کتاب ریاضی پر تیار ہو ایک ایسا ریاضی کا پیچیدہ عمل ہو کہ کتاب کسی بھی تحریف سے محفوظ رہے کوئی آدمی اس میں حذف و اضافہ نہ کر سکے۔ اس میں کچھ گھٹا، بڑھا نہ سکے۔ اور یہ سارا پیچیدہ عمل ۱۹ کی بنیاد پر تیار ہو۔

۱۹ ہی کیوں؟ کیا اس لیے کہ اس عدد کے ساتھ آگے بڑھنا آسان ہے۔ نہیں بلکہ ۱۹ کا استعمال ریاضی میں نہایت مشکل ہے اس کے کوئی جزر ضربی نہیں مثال کے لیے ۸ کی طرح اس کو ۲، ۳، ۶ اور ۹ سے تقسیم نہیں کیا جاسکتا۔ یا ۲۰ طرح ۲، ۴، ۵ اور ۱۰ سے تقسیم نہیں کیا جاسکتا۔ ۱۹ کا کوئی جزر ضربی نہیں۔ یہ بنیادی عدد ہے۔ اور یہ ایک بے مثال عدد بھی ہے۔ کیونکہ اس کی ترکیب میں ایک (۱) سب سے چھوٹا عدد اور ۹ سب سے بڑا عدد شامل ہے۔ اس طرح یہ ہمارے ریاضی کا سب کچھ ہے۔ شاید حضورؐ کو ۱۹ کا پہاڑہ معلوم تھا

جب کہ آئین سٹائین جیسا ریاضی دان سے بھی ۱۹ کے پہاڑہ کا عالم ہونا ممکن نہ
 تھا۔ ۱۹ کے پہاڑہ سے شاید حضورؐ لاسیرو د حد تک واقف تھے۔ ہم اسی بات
 سے آگے جا کر واقف ہوں گے اگر ہم (منکرین کی) اس بات پر بضد رہیں کہ قرآن
 حضورؐ کی تصنیف ہے۔

باب ۶

تعجب خیز اعداد و شمار اور صدیاں

اس کتاب کو بے مثال بنانے کے لیے ضروری ہے کہ "اس کا پہلا جملہ ہی ۱۹ حروف بھی پر مشتمل ہو" فرض کیا جائے گا کہ حضورؐ نے ایسا سوچا ہو گا۔ اور دنیا کے حقیقت میں اس کے سوا اور کس طریقہ سے اس بات کو حاصل کیا جائے کہ بار بار کوشش کر کے بار بار اس کو غلط یا کر درست کرنے کی تکلیف برداشت کی جائے۔ ہم اور آپ اپنی کسی کتاب کو اس طرح کی ابتدا کرنے کے لیے تیار ہو جائیں تو ہمیں پہلے اپنے دماغ میں ابھرتے جملوں کا جائزہ لینا ہو گا۔ اپنی مثال پیش کرتے ہوئے میں آپ کو کہہ دوں گا کہ جب میں نے ایک دفعہ ایسی کوشش کی۔ تو میرے دماغ میں پہلا جملہ جو آیا یہ تھا۔ "تیز بھوری لومڑی مست کتے پر لپک جاتی ہے" میں حروف بھی گن لئے اور افسوس کے ساتھ لکھتا ہوں کہ وہ ۳۵ تھے۔ یعنی کافی زیادہ۔

لیجئے۔ "امانت داری سب سے بہتر ایسی ہے" اس میں تین حروف زیادہ نکلے۔ چلئے "ایک دفعہ کا ذکر ہے" اور "بابا کا لے بھڑ" لکھنے اور حروف گننے کا عمل جاری رہے گا اس کے بغیر کوئی اور چارہ کار نہ ہو گا۔ ایسا کرنے کے لیے ہم تم اپنے اپنے خیالات کے مختلف وجوہ بتا دیں گے۔ جو ہم تم باطل منطق سے جوڑ دیں گے۔ لیکن نتیجہ کچھ نہیں ہو گا۔ شاید تم عمر بھر میں ایک

ایسے جملے سے دو چار نہ ہو سکیں جس کے حروف تہجی ۱۹ ہوں۔ تاکہ اپنی کتاب کی آپ ابتداء کر سکیں۔ لیکن ہمارے مصنف محمدؑ نے بالکل نشان پر تیر مارا۔ وہ ایک عبقری ذات تھی۔ اس نے کتاب کی ابتداء

بِسْمِ اللّٰهِ الرَّحْمٰنِ الرَّحِیْمِ

سے کر دی۔ یعنی خدا کے نام سے جو رحمن الرحیم ہے اب اس جملہ کے حروف تہجی شمار کیجئے۔ وہ برابر انیس ہیں۔ آگے بڑھنے سے پہلے دیکھ لیجئے۔

ب س م ا ل ل ل ہ ا ل ر ح م ن ا ل ر ح ی م
۱ ۲ ۳ ۴ ۵ ۶ ۷ ۸ ۹ ۱۰ ۱۱ ۱۲ ۱۳ ۱۴ ۱۵ ۱۶ ۱۷ ۱۸ ۱۹

علیہا تسعة عشر

یہ کیسے ہوا؟ ہمارا مادہ پرست مشکک دوست کہہ دے گا۔ بس اتفاق کی بات ہے۔ ہم نے اب تک ۵ بار منکرین کے اتفاق پر اتفاق کیا ہے۔ مگر اس وقت تو ہم کہہ دیں گے کہ محمدؑ کہہ چکے ہیں۔ علیہا تسعة عشر "۱۹ تم پر مسلط ہوں گے۔ تمہیں ۱۹ کے سامنے جواب دہی کرنی ہے منکر کا اقرار ہے۔ کہ انھوں نے ایسا کہا ہے۔ لیکن وہ ساتھ ہی جوڑتا ہے۔ کہ محمدؑ اس طرح کے لفظی تہدید پر آنے کا تو عزم نہیں رکھتے تھے۔

فرض کریں۔ کہ حضورؐ نے اپنے آپ سے پھر فرمایا۔ کہ کتاب کو ۱۹ حروف تہجی والے جملہ سے شروع کرنا تو آسان تھا۔ میں اب یہ دیکھ لوں گا۔ کہ اس جملہ کا ہر لفظ میری کتاب میں اتنی بار آجائے۔ کہ ہر لفظ کی وہ تعداد ۱۹ کا کوئی جزء ضربی ہو۔ یہ تصدیق کرنے کے لیے کہ آیا ہمارا مصنف ایسا کرنے میں

کامیاب ہوا۔ ہم قرآن میں ان الفاظ کو گننے کی مشکلات کو موجودہ زمانے میں کمپیوٹر کی خدمات سے آسان بنا سکتے ہیں۔ کمپیوٹر جو اعداد و شمار ہمیں مہیا کرتا ہے۔ وہ یہ ہیں :-

اسم	19	(1x19)
اللہ	2698	(142 x 19)
الرحمن	57	(3 x 19)
الرحیم	114	(6 x 19)

علیہا تسعة عشر

اسم کے معنی ہیں نام۔ یہ انیس دفعہ قرآن میں آیا ہے۔ اور کیوں؟ منکر کہہ دینا اتفاق۔ ہمارے اتفاقات کی فہرست میں یہ دوسرا اتفاق ہے۔ ہم کمپیوٹر سے لفظ اللہ کی تعداد قرآن میں دریافت کرتے ہیں تو ۲۶۹۸ آتا ہے اور $2698 = 142 \times 19$ کے۔ ایسا کیوں کر ہوا۔ اتفاق! لیکن آپ دیکھنا شروع کریں کہ یہ ناممکن ہے کہ اتفاق ہی اتفاق ہو۔ الرحمن کے لیے جواب 3×19 اور الرحیم کے لیے 6×19 ہے۔ یہ سب اتفاق نہیں ہو سکتا۔ آپ کا اتفاق اتفاق کہنا اب قابل یقین نہیں۔ ایسا ہونا صرف معجزہ ہے۔ یہ کسی انسانی عقل مندی اور عبقریت کا نتیجہ نہیں۔ یہ کسی سے کیا خود حضور سے بھی یوں نہیں ہو سکتا۔

الرحیم ۱۴۴ مرتبہ آیا ہے۔ اور قرآن کی صورتوں کی تعداد بھی ۱۴۴ ہے محمد امی ہوتے ہوئے یہ سب کچھ کہاں کر سکتے۔ ان کے پاس نہ قلم نہ کاغذ،

نہ کمپیوٹر اور نہ کلکولیٹر۔ (CALCULATOR)

خدا کی کتاب کے خدا کی طرف سے تصدیق کا ایک ثبوت بھی چاہیے۔ ہر سرکاری کاغذ پر سرکاری مہر لگتی ہے۔ پروانہ عدالت ہو یا مقدمہ کا نوشتہ یا فیصلہ عدالت عالیہ ان پر مہر لگی ہوتی ہے۔ پاسپورٹ کے معاملے میں بھی یہی درست ہے۔ کہ وہاں ایسی مہر لگتی ہے۔ جس کو اور کوئی کسی طرح استعمال نہیں کر سکتا قرآن کے لیے بھی خدا کے حضور سے ایسی مہر درکار ہے اور وہ ہے بسم اللہ الرحمن الرحیم۔ ۱۱۴ سورتوں کے لیے ۱۱۴ مہر میں مطلوب ہے۔ اور ہر سورت کے شروع میں یہ مہر کسی بھی طرح کے خط میں لگی ہوتی ہے، مگر یہ مہر سورت نمبر ۹ میں کس وجہ سے شروع میں نظر نہیں آتی۔ کیوں۔ اس طرح ایک مسئلہ پیدا ہو جاتا ہے۔ کہ سورتیں تو ۱۱۴ ہیں مگر ان پر صرف ۱۱۳ مہر میں لگی ہوئی ہیں اور ۱۱۳ میں انیس کے اجزاء ضروری موجود ہی نہیں۔ اور مصنف کا قول ہے۔ کہ تمہیں انیس کو مان لینا ہو گا۔ تو پھر سورت نمبر ۹ کے شروع میں اس مہر کے موجود نہ ہونے کے کیا وجوہات ہیں۔ اور اس کمی کو کس طرح پورا کیا گیا ہے۔

سورہ برأت کو بسم اللہ کے بغیر لکھا گیا ہے۔ اور اس کی اولین تین آیات

یہ ہیں۔

براءۃ من اللہ ورسولہ الی	خدا اور رسول کی طرف سے برأت کا
الذین عاہدتم من المشرکین	ایک اعلان ان مشرکین کی طرف جن کے
فسیحوا فی الارض اربعۃ	ساتھ تم نے باہم دگر معاہدے کئے ہیں

الشہر واعلموا انکم غیر
معجزی اللہ وان اللہ فحزی
الکافرین واذان من اللہ
ورسوله الی الناس یوم
الحج الا کبر ان اللہ بری
من المشرکین ورسوله
فان تبتم فهو خیر لکم
وان تولیتم فاعلموا انکم
غیر معجزی اللہ وبشر
الذین کفروا بعذاب
الیم

تمہیں اجازت ہے کہ ملک کا آگے
پچھے گھوم پھر دو چار مہینہ تک اور جان
لو کہ تم لوگ خدا کو عاجز نہیں کر سکتے اور
اللہ منکروں کو شرمندہ کرے گا حج اکبر میں
جمع ہوئے لوگوں کے لیے خدا اور رسل
کا اعلان ہے کہ مشرکوں کے معاہدوں
کو ختم کیا جاتا ہے۔ تم توبہ کرو تو تمہارے
حق میں بہتر ہے اور اگر بے رخی ہو تو۔ تو
تم خدا کو عاجز نہیں کر سکتے۔ ان لوگوں
کے لیے جو منکر ہیں ایک دردناک عذاب
کی بشارت دی جائے۔

جمالیات کا جمال اور خوبی یہ ہے کہ مسئلہ پیدا ہو تو اس کو جمیل انداز
میں حل کر لیا جائے۔ یہ اس کا عام اصول ہے۔ خواہ اپنی مسئلہ ہو یا ہوائی،
زمینی یا ریاضی کا مسئلہ ہو۔ ہم دیکھتے ہیں کہ وہ برائت میں مسئلہ کیسے پیدا
ہو گیا؟ اس سورت کا نام ہی سورہ توبہ ہے۔ اس میں مشرکین کے لیے تسلیہ
ہے۔ کیونکہ انھوں نے مسلمانوں کے ساتھ جس معاہدہ میں اپنے آپ کو باندھا
تھا۔ اسے توڑ دیا ہے۔ تیسری آیت کے خاتمہ پر اللہ تعالیٰ کا ارشاد ہے:-
”اعلان کرو منکروں کے لیے دردناک عذاب ہے۔“ وبشر الذین کفرو
بعذاب الیم۔ جب مالک اس طرح کے خطرناک عذاب کی دھمکی دے

تو علماء کہتے ہیں کہ موزوں نہیں کہ پھر رحم اور مہربانی کے الفاظ سے کلام شروع ہو۔ نوع انسانی کے تعلقات میں یہ عام قاعدہ ہے کہ جب ایک جماعت قول و قرار اور معاہدہ سے پھر جائے۔ اس کو توڑ دے۔ تو وہ پارٹی جس کو ایسا کرنے سے رک پہنچا ہے۔ جواب میں نزاکتوں کو نظر انداز کرتے ہوئے تنبیہ کرتی یا اعدا اعلان جنگ کیا کرتی ہے۔ ایسے معاملات میں یوں نہیں شروع کیا جاتا

”صاحب میں نہایت رحم دل ہوں، وسیع الطرف اور بردبار ہوں..... لیکن میں آپ کی گردن توڑ دوں گا اگر.....“

عذر تو نہایت معقول اور منطقی ہے۔ مگر ہمارا مسئلہ ۱۱۴ سورتیں اور صرف ۱۱۳ مہر ہیں کیوں۔ یہ مسئلہ پھر بھی حل طلب ہے۔ ہم ایک مہر کم ہونے سے مجبور ہیں اور حکیم ازل حضرت اللہ جل ذکرہ جو کتاب کا مصنف ہے۔ نہ کہ حضورؐ سے یہ امر پوشیدہ نہ تھا۔ وہ حکیم خود مسئلہ کا موزوں حل پیش کرتا۔ ایک ایسے عظیم ریاضی داں کی طرح جو مسئلہ بنا کر حیران کن طریقہ پر حل بھی کر لیتا ہے۔

باب ۷

مصنف کوئی انسان نہ تھا

قرآن کے پارہ ۲۷ سورہ نمل کی آیت ۲۹ میں حضرت سلیمانؑ اور بلقیس
 ملکہ سبا کے واقعہ کے مناسب انداز میں پیش کرنے کی ابتداء کی گئی ہے۔ حضرت
 سلیمان صرف دینائے عقل پر ہی دسترس نہ رکھتے تھے بلکہ وہ پیغمبر بھی تھے۔ اس
 کی سلطنت کے قریب سبا کا ملک تھا جس پر بلقیس حکمران تھی۔ بلقیس کریم النفس
 تھی۔ اس کا ملک مہذب تھا۔ لیکن وہ اور ملک کی آبادی شرک میں مبتلا تھی،
 وہ سورج کے پرستار تھے۔ حضرت سلیمان ملکہ کے نام اس کی اور اس رعایا کی
 خیر خواہی کے لیے ایک خط تحریر کرتے ہیں۔ وہ خط وصول کرتی ہے اور اس
 کے ساتھ اکرام سے پیش آتی ہے۔ بلکہ وہ چاہتی ہے کہ اپنے مشروں سے
 سلیمانؑ کی دعوت کو قبول کرنے کا جواب ان کی اپنی اقرار ہو۔ وہ خود خدا کے
 پیغام پر ایمان لائیں۔ وہ اپنے قوم کی نفسیات سے واقف ہو کر ایسا ہی طرز عمل
 اختیار کرنا چاہتی ہے۔ وہ جانتی ہے کہ اگر اس کے وزیر و امیر ایک دفعہ دعوت
 کے منکر ہوئے۔ تو ان کو پھر اس کا اقرار کرانا اس کے لیے نہایت مشکل ہوگا۔ وہ
 دربار لگاتی ہے۔ اپنے امراء و وزراء کو بلا کر ان کے مخاطب ہو کر کہتی ہے۔

”میرے معززین۔ یہ مجھے ایک معتبر خط ملا ہے۔“

”یہ سلیمانؑ سے آیا ہے۔ اور اس میں یوں درج ہے۔“ خدا کے

نام سے جو رحمن و رحیم ہے۔ ہمارے مقابلے میں کبریائی دکھائے بخیر
خدا کی دعوت کے سامنے ہماری اطاعت قبول کر دو۔ (31-29-27)

ہمارا مصنف کتاب اپنی بہترین حکمت سے ۱۱۴ مہروں کی تعداد اس
اہم مقام پر بسم اللہ داخل کرنے سے پورا کرتا ہے۔ قرآن شریف کے الفاظ یہ ہیں۔
قَالَتُ يَا أَيُّهَا الْمَلَأُوْا اِنِّی الْبَقِیُّ
اِلَیَّ کِتٰبٌ کَرِیْمٌ اِنَّہٗ مِنْ
سُلَیْمٰنَ وَاِنَّہٗ بِسْمِ اللّٰہِ
الرَّحْمٰنِ الرَّحِیْمِ اَلَّا تَعْلُوْا
عَلٰی وَاَتُوْنِیْ مُسْلِمِیْنَ

اس نے کہا میرے معززین یہ مجھے ایک
پر وقار خط ملا ہے۔ یہ سلیمان کا ہے اور
یہ خدا کے نام سے جو رحمن و رحیم ہے شروع
ہے۔ لکھا ہے۔ کہ ہمارے مقابلے میں بڑائی
مت ظاہر کرو اور خدا کی تابع فرمان ہو کر میری
اطاعت قبول کر

اس طرح آیت تیس کی بسم اللہ مکمل نقشہ یہ بنتا ہے:-

کل بسم اللہ الرحمن الرحیم ۱۱۴ بسم ۱۹ اللہ ۲۶۹ الرحمن ۵۷ الرحیم ۱۱۴

علیہا تسعة عشر

ان آیات میں جو اوپر درج کی گئیں۔ بسم اللہ کی تعداد ۱۱۴ تک لے
جانے کی تکمیل کرنے کے علاوہ مندرجہ ذیل باتیں بھی مصنف نے یہیں پوری
کر دی ہیں:-

۱۔ یہاں ایک سبق سکھایا گیا ہے۔ وہ یہ ہے کہ حاکمان ارضی متکبر اور
مغرور نہ ہوں۔ حاکم ہونے ہوئے بھی ان کو معاملات باہم دگر مشوروں سے
سلجھانے چاہئیں۔ اور انھیں اپنے ماتحت عملہ کو نفسیاتی طور پر دعوت یا

پیغام قبول کرنے پر تیار کرنا چاہئے۔

۲۔ جب تم تحریر کرو۔ تو ایسے تحریر کرو۔ خدائے رحمان و رحیم کے نام سے جو سمیع و بصیر ہے اور ظاہر و باطن سے واقف ہے۔

۳۔ کسی بھی حکمران سے کسی بھی حکمران کو لکھا جائے۔ اور تحریر کرنے والا کتنا بھی طاقتور کیوں نہ ہو اور پیغام کتنا پاک و پاکیزہ کیوں نہ ہو اسے نہایت نرمی سے خدا کو حاضر سمجھ کر لکھا جانا چاہیے۔

اگر یہ بسم اللہ اس آیت کے درمیان نہ آتا تو ہم بسم اللہ الرحمن الرحیم کے ہر لفظ کو قرآن میں ایک عدد کم پاتے۔ یعنی بسم ایک کم ہوتا اللہ کی مندرج تعداد میں ایک کی کمی ہوتی اور یہی حال الرحمن اور الرحیم کے الفاظ کا ہوتا۔ اور پھر سورہ تو بہ بسم اللہ کی مہر سے خالی ہی رہتا کیونکہ پورے قرآن میں یہ جملہ ۱۱۳ دفعہ موجود رہتا نہ کہ ۱۱۴ بار۔

کیا تمہارے گمان میں یہ بات آسکتی ہے کہ ایک صحرا نشین جواب سے ۱۴۰۰ سال پہلے عرب میں بغیر تعلیم اور بغیر کاغذ اور قلم کے ۲۳ سال کے لیے یہ ریکارڈ اپنے سر شریف میں محفوظ رکھ سکتا تھا۔ کہ اللہ کے لفظ کی تعداد کیا ہوئی۔ جب کہ ہمیں ان کے دو سکر مشاغل سے پوری واقفیت ہے۔ اور پھر آخر کار فرصت کے وقت میں کیسے انھیں اچانک معلوم ہوا کہ ۲۶۹۸ کی پوری تقسیم ۱۹ پر ہو سکتی ہے۔ ایسا لگتا ہے کہ اگر محمدؐ عمر بھر بھی بس یہی کام کرتے اور کچھ اور کام بالکل نہ کرتے اور ان کا سارا وقت اسی ریاضی کے مسئلہ کو حل کرنے میں گزر جاتا۔ تو شاید۔ مگر حال یہ ہے۔ کہ وہ عمر میں سب سے

زیادہ مشغول صاحب ہیں اور تاریخ ان کے اس حال پر شاہد ہے۔ دیکھئے لامارٹن نے ان کی مشغول زندگی کو کن الفاظ میں خراج عقیدت پیش کیا ہے۔
 (باب ۴ ملاحظہ ہو) اس کے ہم عصر باشندگان ملک تو ان کی اصلاحات کا ڈٹ کر مقابلہ کر رہے تھے یہودی، عیسائی اور مدینہ کے منافق تو ان کے دین کو بیخ و بن سے اکھاڑ پھینکنے پر قسم کھائے ہوئے تھے۔ مشغولیت کی اس انتہا کے باوجود کیا اس کے پاس حساب و کتاب کو مکمل رکھنے کے لیے فرصت تھی؟ کیا جو کچھ ثابت کیا گیا۔ یہ سب اتفاقات تھے؟ تمہارے سوچ کا بھی کیا انداز ہے۔

اب تک تو ہم محمد رسول اللہؐ کے ریاضی سے بھرپور غظیم اور تعجب خیز امور کو بالکل سطحی طور پر چھڑا ہے۔ اس کی کتاب۔ ”اس کی بنائی ہوئی کتاب“ جیسا کہ کہا جاتا ہے۔ کسی پہلوؤں سے ایک بے مثال کتاب ہے۔ میں بحیثیت ایک عام آدمی کی اس بے مثال کتاب کی شان میں کئی مثالیں پیش کر سکتا ہوں اور جو عالم ہوں۔ وہ کتنا کچھ پیش کریں۔ وہ بہت زیادہ ہوگا۔ چونکہ ہم کتاب کے ریاضی سے متعلق پہلو کو زیر غور لا رہے ہیں۔ چلئے اسی پہلو کو ذرا وسیع کریں۔

دنیا میں قرآن کریم ہی ایک کتاب ہے جس کی کئی سورتیں مختصر حروف سے شروع ہوتی ہیں۔ یہ مخفف ہیں۔ حرفی نشانات ہیں ان کو مقطعات کہا جاتا ہے۔ ظاہراً ان مقطعات کے معنی واضح نہیں ہیں۔
 ان مقطعات میں عربی ابجد کے برابر نصف عدد حروف موجود ہیں۔

ان چودہ حروف تہجی کو چودہ مختلف ترتیبوں سے جوڑا گیا ہے۔ قرآن کی ۲۹ سورتوں میں ان ترتیب دے گئے جوڑے ہوئے مقطعات کو استعمال کیا گیا ہے۔ اگر ہم ۱۴ استعمال شدہ حروف کو چودہ جوڑے ہوئے مقطعات کے ساتھ ملا کر ان میں ۲۹ سورتوں کی تعداد بھی جمع کر لیں۔ تو نقشہ یہ ہوتا ہے :-

استعمال کیے گئے حروف تہجی = ۱۴	✓
مقطعات = ۱۴	
سورتیں جن میں استعمال ہوئے ہیں = ۲۹	
کل = ۵۷	

اور ۵۷ کو ۱۹ سے تقسیم کرو تو ۳ حاصل ہے یعنی $۱۹ \times ۳ = ۵۷$ یہ کیسے ممکن ہوا۔ آپ کہہ دیں گے پھر وہی "اتفاق" آخر کب تک آپ اس اتفاق کا سہارا لیں گے۔

عربی کی ابجد سے تو آپ واقف ہی ہیں۔ مقطعات میں جو حروف تہجی استعمال کیے گئے ہیں۔ وہ ۱۴ ہیں :-

ا، ل، م، ر، ک، ہ، ی، ع، ص، ط، س، ق،

ن، ح

جوڑ کر جو مقطعات بنے ہیں۔ اور جن کو قرآن نے استعمال کیا ہے۔ وہ بھی ۱۴ ہیں :-

الْم - حَم - الْا - الْمَرَّ - طَس - طَسَمَ
يَس - كَهْلِيَعَصَ - الْقَص - ص - ق - حَمَّ عَسَقَ

ن۔ ظہ

آلہ کو سورۃ ۲، ۳، ۲۹، ۳۰، ۳۱ اور ۳۲۔ سن اور ظہ
 کو سورۃ ۲۰۔ میں ہیں کو سورۃ ۳۶ اور ن کو سورۃ ۶۸ میں ق کو
 سورۃ ۵۰ طسہ کو ۲۶، ۲۷ اور سورۃ ۲۸۔ میں حم کو سورۃ
 ۴۰، ۴۱، ۴۲، ۴۳، ۴۴، ۴۵ اور ۴۶۔ میں الہ کو ۱۰، ۱۱،
 ۱۲، ۱۳، ۱۴ اور ۱۵ میں ص کو سورۃ ۳۸ میں المص کو ۷
 سن کہی عص کو سورۃ ۱۹ میں المر اور حم عشق کو سورۃ ۱۲
 اور ۲۲ میں استعمال کیا گیا ہے۔ عملاً نقشہ یوں بنتا ہے :-

ا	ل	م	س	ک
ھ	ی	ع	ص	ط
س	ق	ن	ح	

۱۲ حروف تہجی

آلہ	حم	الہ	المر
طس	طسہ	یس	ن
کہی عص	المص	ص	
ق	عشق	ظہ	

۴۴ مقطعات

۱۲	۱۳	۱۴	۱۵	۱۶	۱۷	۱۸	۱۹	۲۰
۲۱	۲۲	۲۳	۲۴	۲۵	۲۶	۲۷	۲۸	۲۹
۳۰	۳۱	۳۲	۳۳	۳۴	۳۵	۳۶	۳۷	۳۸
۳۹	۴۰	۴۱	۴۲	۴۳	۴۴	۴۵	۴۶	۴۷

۲۹ سورتیں

$$۱۹ \times ۳ = ۵۷ \text{ کل}$$

علیہا تسعة عشر

ہم مقطعات پر نظر ڈالیں۔ تو ہم دیکھیں گے۔ کہ یہاں ان ۱۲ میں کچھ ایک، کچھ دو، کچھ تین، کچھ چار اور کچھ پانچ حروف بھی سے مل کر بنے ہیں۔ ہم ایک حرف والی سورتوں میں سے آسانی سے ۶۸ و سورت کا انتخاب کر سکتے ہیں۔ وحی ہونے کے لحاظ سے یہ سورت مقطعات والی سورتوں میں پہلی سورت ہے اور ترتیب کے لحاظ سے اس کا نمبر ۶۸ ہے۔

یہ سورہ القلم ہے۔ اور صرف "ن" سے شروع ہوتی ہے۔ اس حرف "نون" کی عالمانہ توجیہ آپ دیکھنا چاہتے ہوں تو عبد اللہ یوسف علی صاحب کے انگریزی ترجمہ کا نوٹ نمبر ۵۵۹۲ دیکھئے۔ مگر چونکہ ہم نے انیس کے عدد کو قرآن کے معجزانہ انداز کے کھولنے کے لیے ایک قابل عمل کلید پایا ہے۔ اس لیے ہم حرف "ن" کو اگر سورہ القلم میں گن لیں۔ تو کچھ دشوار نہیں۔۔۔۔۔

COMPUTER بھی استعمال ہو سکتا ہے اور عملاً گننا ہی شروع کریں! نو بس پانچ منٹ کا کام ہے۔ کل تعداد ۱۳۳ ہے اور اس کے اجزائے ضربی

۱۹ x ۷ ہوتے ہیں، کیوں آپ ہی بتلائیے۔ دوسری اور اور سورتیں ہیں۔
 جن کو یک حرفی مقطعات ملے ہیں۔ یہ سورۃ ق اور سورۃ قح ہیں۔ سورۃ ق تو
 اسی حرف "ق" سے شروع ہوتی ہے۔ مگر سورۃ الشعراء میں پنج حرفی مقطعات
 موجود ہے۔ اور یہ سورۃ حمصق سے شروع ہوتی ہے۔ "ق" یہاں ح، م، ع
 س کے بعد اخیر پر آتا ہے۔ اگر ہم پھر حروف کے عددی مجموعہ کو لیں۔ تو کل میزان
 ۵۷، ہوگی اور ۵۷ کے اجزاء ضربی ۱۹ x ۳۰ ہوں گے۔ کیوں آپ ہی بتائیے

کہ ایسا کون کر سکا ہے۔ محمد یا محمدؐ کا خدا

"ق" کے سورۃ ق کا بھی عنوان ہے۔ اس لیے "ق" کے لیے سورۃ ق
 پر بھی ریاضی کا بے لاگ حساب لگا کر دیکھیں۔ کہ وہاں کیا کیفیت ہے۔ بالکل
 حسابی معاملہ ہے۔ قابل سمجھ اور قابل قبول اگر کسی کو آنکھیں ہوں اور دماغ
 ہو۔ جو حقیقت کو دیکھ سکیں اور قبول کر سکیں۔ کوئی ایسا آدمی خواہ کوئی بھی
 ہو۔ اس معجزہ کو خود دیکھ سکتا ہے اور تصدیق کر سکتا ہے۔ کہ قرآن انسان
 کی تصنیف نہیں، بلکہ خدا کا کلام ہے۔

عربی نہ جاننے والے بھی ق کو عربی عبارت میں آسانی سے پہچان سکتے
 ہیں۔ "ق" پہچاننے کے لیے کوئی بڑی دشواری نہیں۔ ایک سراسر ادراک ہے
 دو نقطے "ق"۔ کسی اندازہ اور تاویل کی کوئی ضرورت نہیں۔ ق سورۃ ق
 میں گن لیجئے۔ تو ۵۷ ہیں یعنی ۱۹ x ۳ اور حمصق س "ق" گن لیجئے۔ تو وہاں

بھی ۵۷ یعنی ۱۹ x ۳

کیا انسان یا مشین ایسا کارنامہ انجام دے سکتے ہیں۔ ہم یہ سوال آگے

بڑھ کر برقی کمپیوٹر سے پوچھ لیں گے۔

ان دونوں سورتوں میں صرف "ق" کی تعداد ۱۱۴ ہے یعنی ۶ × ۱۹ اور یہ کہنا کہ "ق" سے مطلب قرآن ہے۔ صحیح اندازہ معلوم ہوتا ہے۔ کیونکہ قرآن میں ۱۱۴ سورتیں ہیں۔ یعنی ہر سورت قرآن ہے۔ اور قرآن کے سوا کچھ نہیں۔ ۱۱۴ ق اور ایک سو چودہ سورتیں یہی ظاہر کر رہے ہوں تو عجب نہیں۔

ان دونوں سورتوں میں حروف "ق" گنتے ہیں آپ کا کتنا وقت صرف ہوگا۔ چند منٹ کا معاملہ ہے۔ حافظ حضرات کو یعنی وہ جن کو سارا قرآن از بر ہے۔ دماغی طور پر یہی زبانی زبانی دیکھنا چاہیے کہ آیا وہ ان دو سورتوں میں حروف "ق" کی گنتی کر سکتے ہیں؟ اگر اس طرح آپ ایسا نہ کر سکیں۔ تو گن لیجئے۔ اس کو شش سے آپ کو کام کی نوعیت کا اندازہ ہوگا اور آپ اندازہ لگائیں گے۔ کہ اگر حضورؐ نے اس قسم کی گنتی کی ہوگی۔ تو انہیں ایسا کرنے میں اپنے فطری قوتوں کو ہی کام میں لانا تھا۔ وہ نہ لکھنا جانتے تھے اور پڑھنا (قرآن ۷: ۱۵۷)

ایک عبقری قسم کے ذہن کو یہ کام کرنے کے لیے کافی جدوجہد کی ضرورت ہوتی۔ مگر حقیقی مصنف کو ایسی جہد کی کیا ضرورت تھی۔ کوئی کہے کہ یہ عظیم اتفاق تھا یا یہ کہ ایسا اس لیے ہوا کہ کوئی روحانی قسم کا کمپیوٹر کام میں لگ گیا۔ اندازہ کیا جائے۔ کہ ق والی دو سورتوں کو مکمل کرنے کے بعد محمدؐ کے لیے یہ ضروری تھا۔ کہ وہ حروف ق کو گن لیتے اور دیکھ لیتے۔ کہ ان کا مجموعہ ۱۹ کا اجزائے ضربی ہے کہ نہیں۔ اگر ان میں فرض کیجئے۔ ایک زیادہ

زیادہ ہوتا تو ان کے لیے یہ ضروری تھا کہ وہ سورہ ق کا پہلا ہی "ق" اڑا دیتے اور ایک "ق" سورہ حمسق میں زیادہ ہو جاتا۔ تو ان کو مزید ۱۸ "ق" تلاش کر کے موزوں مقامات پر لگانے ہوتے۔ یا آیات کا اضافہ کرنا پڑتا۔ مگر سورہ ق کا اولین ق کم ہوتے ہی حروف مقطعات کا وہ سارا حساب ختم ہو جاتا جس کی نشاندہی ہم نے کر لی ہے علیم و بصیر ذات حق کا علم ہی یہاں کا رگڑ ہے۔ اگر گزشتہ چودہ سدیوں میں ایک ہی سورت قرآن ضائع ہوتی۔ تو یہ حساب باقی نہیں رہ سکتا تھا۔ یا اگر عربی حروف تہجی کے مقطعات میں ایک ہی حرف کا اضافہ ہوتا پھر بھی حساب کی یہ شکل قائم نہ ہوتی کہ مجموعے ۱۹ کے ہی اجزائے ضربی رہتے اور

علیہا تسعة عشر

کی شان قائم رہتی۔ پھر تو قرآن کا بھی وہی حال ہوتا۔ جو دوسری مذہبی کتابوں کا ہو چکا ہے یعنی اس کو بھی پھر سے مرتب کرنے یا REVISE کرنے کی ضرورت پڑتی۔ مگر مصنف حقیقی خدائے علیم و حکیم نے اپنا وعدہ برابر کر دیا ہے:-

بے شک ہم نے پیغام نازل کیا اور ہم ضرور اس کی حفاظت کریں گے۔

إِنَّا نَحْنُ نَزَّلْنَا الذِّكْرَ

وَأَنَّا لَهُ لِحَافَتُونَ

(۹: ۱۰۵)

بلا واسطہ نصف قرآن مقطعات کے اس پیچیدہ حساب میں زیر بحث

آجاتا ہے۔ بلا واسطہ مکمل کتاب کو اس طرح محفوظ کیا گیا ہے۔ اگر ۲۶۹۸

کی تعداد میں جو اسم ذات - اللہ موجود ہے۔ حساب کیا جائے۔ تو ہر ۲۲ آیت
 میں ایک دفعہ اوسطاً - اللہ آجاتا ہے۔ اگر اللہ کے نام پر بھی ایک جملہ کا
 اضافہ یا کسی قرآن شریف میں واقع ہو جائے تو اللہ کی اپنی حفاظتی تدبیر
 ہرگز باقی نہ رہتی مگر زمانہ شاہد ہے کہ ایسا نہ ہوا اور انشاء اللہ نہ ہوگا
 اور قرآن خدا کا پاک کلام تحریف سے ہمیشہ پاک رہے گا)

باب ۸

”معجزہ باحساب“

قرآن کی حفاظت کا یہ پریقہ کار کیا اتفاق حادثہ یا ہنگامی واقعاتی انطباق کے ذریعہ وجود میں آسکتا تھا، ایک بے شعور کمپیوٹر ایسے پراسلوب اپر حکمت اور پیرصد اقتت معجزہ کو وجود دے سکتا تھا؟ جیسا کہ ریلوڈنڈ باسور تھ سمجھ کا خیالی ہے۔ نہیں ہرگز نہیں۔ قرآن کا مصنف اپنے طریقہ کار سے بہت علیحدہ ہو کر ہمیں دکھا رہا ہے کہ قرآن خوش قسمتی کا اتفاقیہ نتیجہ نہیں بلکہ ایک با شعور حکیمانہ دماغ اس کے تیار کرنے میں کار فرما رہا ہے۔ اور وہ ایسے راہ کے نشان اور اتے پتے ہمارے لیے چھوڑ دینا ہے۔ کہ ہم اس کا رنامے میں اس کے عظیم ترین ہاتھ کو معلوم کریں۔

اگر کسی انسانی مصنف نے قرآن جیسی عظیم کتاب تیار کرنے کا عزم کر لیا ہوتا تو اس نے کم از کم اس غیر امکانی کام کو ہاتھ میں لینے سے ضرور پس و پیش کیا ہوتا۔ کیونکہ کام کی بلندی کا ساتھ وہ کیسے دے سکتا۔

خدا کے قدیران عظیم مسائل کو جو حقیقی ہیں یا پیدا کردہ ہیں۔ ہمیں ان پر شاہد کٹھہرائے بغیر حل کر سکتا تھا۔ لیکن اس کا ارادہ ہے کہ اپنے اس با شعور کام کی طرف ہمیں متوجہ کرے۔ وہ ہمیں یہ دکھا رہا ہے کہ اگر ایک انسان ہی قرآن کا مصنف ہوتا، اور سب کچھ درست رہتے

ہوئے بھی اس کی تصنیف میں ایک "ق" کی زیادتی رہتی۔ وہ "ق" والی دو سورتوں میں ۱۱۲ ق نہیں پاتا۔ جیسے کہ ہم اس وقت پارہے ہیں بلکہ وہاں ۱۱۵ ق ہوتے۔

اگر محمد مصنف کتاب ہوتے۔ تو اس حالت میں ان کی مشکل کتنی بڑی مشکل ہوتی۔ انھیں تو سورتیں اپنے خیال میں ہی محفوظ کرنی تھیں۔ لکھنے کا سوال ہی نہ تھا۔ خیال میں تیار کرنے کے بعد ان کو یاد کرنا کی مشکل کو بھی پیش نظر رکھیں۔ جب کہ نہ لکھی ہوئی عبارت کو کبھی کسی کے سامنے پڑھا بھی نہ جائے کیونکہ جب بھی قرآن لکھا یا گیا ہے محمدؐ نے کاتبوں کو سامنے اس کی آیتوں کو یکدم ہی لاڈالا ایسے جیسے کہ وہ ایک تحریر کی ہوئی کتاب سے پڑھ رہے ہوں (۴۸: ۲۹ قرآن) تلاوت سے معلوم ہوتا تھا۔ گویا یہ پہلے یاد کئے ہوئے جملے ہیں۔

ہم اگر ایک لمحہ کے لیے یہی "مفروضہ" درست مان لیں۔ کہ رسول اللہؐ نے "ق" اور جمع حق دو سورتیں تیار کر لیں۔ اور اس ناممکن الحصول امر کو حاصل کر لیا۔ اور پھر ان کے "ق" جمع کر کے یہ معلوم کیا۔ کہ ان میں تو ۱۱۲ "ق" کے بدلے ۱۱۵ "ق" موجود ہیں۔ اور ۱۱۵ کو انیس سے تقسیم کرنے پر ایک ق باقی رہ جاتا ہے۔ اس لیے اس کو کم کرنا چاہیے۔ تو آسان بات یہی ہوتی۔ کہ سورہ ق کے اولین ق کو ہی ہٹایا جاتا۔ مگر وہ ایسا اس لیے نہ کر سکتے۔ کہ یہی سورت کا عنوان ہے۔ اور اسلوب اور خوبی بیان اس کی اجازت نہیں دیتے۔ اس لیے وہ کسی دوسری جگہ پر ق کے کم

الفاظ بار بار استعمال کئے ہوں۔ اور بتلایا ہو کہ یہ لوگ شہوت سے مغلوب ہو کر عذاب کے شکار ہو گئے۔ یہاں بھی حسب سابقہ قوم لوط کے الفاظ استعمال کریتا مگر علیہا تسعة عشر کہنے والا مصنف۔ آپ ہی بتا دے خدا ہے یا محمد۔ اپنی بات کو ایک حسین انداز میں پورا کرتے ہوئے "قوم لوط" کے الفاظ کے بدلے "اخوان لوط" استعمال کر کے مقصد کو پورا کرتے ہوئے ۵۸ کے بدلے ق کی تعداد ۵۷ کریتا ہے۔ اور علیہا تسعة عشر کی حقیقت باقی رکھتا ہے۔

اب ایک اور سورت ہے۔ سورہ "ص" میں یک حرفی مقطعات کو جگہ ملی ہے۔ یہ قرآن کی اٹھتیسویں سورہ ہے۔ دیگر مقطعات کی طرح "ص" کے معنی کسی مفسر نے مقرر نہیں کئے ہیں۔ اگرچہ اپنی رائے کسی کسی مفسر نے پیش بھی کر لی ہے۔ خدائے قدیر نے کس آسان اور حسابی انداز میں قرآن کی حفاظت کا اہتمام کیا ہے۔ یہ ان مقطعات کا اشارہ ہے۔ آج ہی کیوں اور آج تک کیوں نہ کسی مفسر نے ان سے یہ کام لیا ہے۔ اس کے لیے ہمیں بغیر اس کے اور کوئی وجہ نظر نہیں آتی۔ کہ آج ایسی بات کا زمانہ ہے۔ اور آج سے پہلے ایسا نہ تھا۔

✓ ہم "ص" کو دو اور سورتوں کے مقطعات میں بھی پاتے ہیں۔ یہ ہیں ساتویں سورہ اور ۱۹ ویں سورہ۔ ان تینوں سورتوں میں جب ہم "ص" جمع کر دیتے ہیں۔ تو وہ ایک سو باون ہیں۔ اور ۱۵۲ مساوی ہے 19×8 کے۔ گویا یہاں بھی وہ اصول پورا کیا گیا ہے۔ جس کا حسابی ثبوت ہم پیش

کرتے آئے ہیں۔ علیہا تسعة عشر
 یہ بھی دیکھتے جائے۔ کہ سورۃ المص اور کھیلص میں بھی ص کا مقام
 موجود ہے۔ ایک میں چار اور دوسرے میں پانچ حروف استعمال کیے گئے ہیں۔
 یہاں پر بھی صداقت کا وہی حال ہے۔ جواب تک دیکھا گیا۔ نیچے نقشہ ملاحظہ
 ہو۔ کیا ایسی بات اس لیے واقع ہو گئی۔ کہ رسول خدا خدا سے دعا مانگا کرتے
 تھے۔ "خداوند! میرے علم میں اضافہ کر، میرے فہم کو وسعت دے اور میری
 حیرت کو بڑھا دے۔"

سورۃ نمبر	مقطعات	بسم اللہ الرحمن الرحیم مشترک حروف ابجدی	تعداد
۷	الْمَصَّ	ص	۹۸
۱۹	كَطِيعَصَّ	ص	۲۶
۳۸	صَّ	ص	۲۸

میزان ۲۵۲

علیہا تسعة عشر ۱۹ × ۸ =

سورۃ نمبر، المص میں

حرف ابجدی الف کی تعداد ۲۵۷۲ ہے

ل کی تعداد ۱۵۲۸ ہے

م کی تعداد ۱۱۶۵ ہے

ص کی تعداد ۹۸ ہے

اور کل میزان ۵۳۵۸ ہوتا ہے۔

جو ۱۹ x ۲۸۲ کے برابر ہے۔

کھیلے ص س

۱۳۷

ک

۱۶۸

ھ

۳۲۵

ی

۱۲۲

ع

۲۶

ص

$$۱۹ \times ۲۲ = ۷۹۸$$

سورۃ نمبر ۷ یعنی المص میں ہمیں ایک اور نشان بھی مل جاتا ہے۔
جس سے یہ ثابت ہو جاتا ہے کہ قرآن خدا ہی کا کلام ہے۔ اور محمدؐ نے اس
کو خود نہیں گھڑ لیا ہے۔

آیت نمبر ۶۹ میں یہاں ایک لفظ بصطۃ آیا ہے۔ اس کو ب،
ص، ط، ا، ز، ر، ت کے حروف تہجی سے لکھا جاتا ہے لیکن تحریر میں آج تک
۱۴۰۰ سال سے ہر قرآن شریف میں اس لفظ کے ص پر ایک سین لکھا جاتا
ہے۔ اور قرآن میں ہمیشہ سورۃ نمبر ۷ کے آیت ۶۹ میں اس کی تحریروں
ہے۔

بَصُطَةٌ

ایسے لکھنے کا مطلب یہ ہے کہ اگرچہ ص میں لکھا جاتا ہے۔ لیکن یہاں
س ہی پڑھا جائے۔ عربی کی وسیع زبان میں جس کی ہزاروں شاخیں ہیں

کسی بھی مقامی شاخ میں ص سے کوئی بصطۃ کا لفظ نہیں پایا جاتا۔ اس زبان میں قرأت کا پورا لحاظ رکھا جاتا ہے اور پڑھنے میں ہر حرف بھی کے لیے ایک خاص انداز ہے۔ انگریزی میں لکھتے KNIFE اور پڑھتے نائف یا لکھتے ہیں PHILOSOPHER اور پڑھتے ہیں فلاسفر مگر عربی میں ایسی بات نہیں۔ تو کیا وجہ ہے کہ بصطۃ کے ص پر اوپر سے داخل کیا گیا ہے تاکہ لکھا جائے ص اور پڑھا جائے ص۔

ہدایت ہے۔ کہ جب ہمارے پیارے بنی کاتب کو یہ وحی تحریر کر رہے تھے۔ تو انھوں نے اس لفظ کے لکھاتے وقت ہی کاتب سے کہا۔ کہ وہاں بصطۃ کو جسے کہ وہ عربی زبان میں موجود ہے بصطۃ تحریر کرے۔ ان کے اس فرمودہ کی بنیاد جبریل کی ہدایت ہے۔ کہ ایسا کیا جائے اور ۱۴۰۰ سال کے عرصہ میں اس لفظ کے تحریر کا قرآن میں یہی انداز قائم ہے۔

معنی میں تو ص اور س سے کوئی فرق نہیں پڑتا۔ جیسے کہ انگریزی میں آپ DOCLE لکھ دیں یا DOSILE یا CIRCLE لکھ دیں، یا SIRCLE معنی میں کوئی فرق نہیں پڑتا۔ پھر جب معنی کا فرق بھی مطلوب نہیں تو اس آیت میں یہ س کو ص سے بدلنے کی وجہ کیا ہے۔ جبریل نے اس لفظ کے خصوصی طور پر اس طرح لکھنے کی تاکید کیوں کر دی ہے؟

ہزار سال سے زیادہ عرصہ کے لیے قرآن ہاتھ سے لکھا جاتا رہا۔ اسکی نقول اسی طرح بنانے کا سلسلہ جاری رہا۔ پر نٹنگ مشین تو تھی نہیں۔ اس لیے یہ ہاتھ سے لکھ کر نقل کرنے کا سلسلہ سلا بعد سلا چلتا رہا۔ ہر کاتب جب وہ اسی

لفظ بسطۃ کو ۴: ۴۴ آیت میں نقل کرتا۔ تو حسب دستور وہ اس کو معروف
 حروف تہجی میں لکھ لیتا۔ لیکن جب وہ اسی لفظ کو ۱۷: ۶۹ پر لکھتا۔ تو وہ لازماً
 ص سے س کو بدل دیتا اور اپنے کو کچھ اس ترکیب تہجی پر غیر مطمئن بھی پاتا۔
 کوئی یہ بھی سوچ سکتا تھا کہ شاید کسی سے غلطی سرزد ہو کر ایسا لکھا گیا ہے۔
 لیکن اس آیت میں کوئی اس لفظ کو بسطۃ نہ لکھ سکا۔ اور اس کی وہ طرز
 تحریر باقی رہی۔ جو حضور کے وقت میں مقرر ہو گئی تھی۔ قرآن کے لاکھوں ہاتھوں
 سے لکھے ہوئے نقول اس حقیقت پر شاہد ہیں۔ کسی زیرک زمانہ نے اپنی زیرکی
 کو استعمال کر کے اس کی "تصحیح" کی ہوتی۔ اور اسے عربی کے اصل تحریر کے
 مطابق بنایا ہوتا۔ تو ہم آج ایک "ص" کی کمی پاتے۔ اور ص لکھنے والے
 ان تین سورتوں میں ہمارا مجموعہ ۱۵۱ ہوتا نہ کہ ۱۵۲ اور ۱۵۱ میں انیس
 کوئی جز و ضربی نہیں۔

اب کون سی بات ہے۔ جو آپ کو سمیع و بصیر اور علیم و خیر خدائے واحد
 کے سامنے سر جھکانے اور اس پر ایمان لانے سے روک رہی ہے۔ وہ آپ
 کو نشانات پر نشانات دے رہا ہے۔ تاکہ آپ اس کی معرفت حاصل کریں۔
 یقیناً اس نے اپنا وعدہ پورا کر لیا ہے۔

انا نحن نزلنا الذکر
 وانا له لالحفظون الذکر
 ہم نے ہی بے شک پیغام کو بھیجا ہے
 اور ہم ہی اس کو لازماً محفوظ رکھ دیں
 گے (تاکہ اس میں تحریف نہ ہو)

سورہ ۷ آیت ۶۹ یہ ہے :-

وَإِذْ كُنَّا مِنْكُمْ خُلَفَاءَ مِنْ بَعْدِ قَوْمِ نُوحٍ وَنَادَيْنَاكَ فِي
الْخَلْقِ بِصَلٰٰةٍ

سورہ ۲ آیت ۲۲۷ یہ ہے :-

قَالَ إِنَّ اللَّهَ اصْطَفٰهُ عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ
قرآن کی ہر اس سورہ کا جس کو حروف مقطعات سے ابتداء کی گئی ہے۔
یہی کمال ہے۔ حروف تہجی کو جو مقطعات میں موجود ہوں۔ سورہ میں گن لیں۔
اور مجموعہ کو ۱۹ پر تقسیم کریں۔ تو تقسیم پوری ہوگی۔ باقی کچھ نہ رہے گا۔ یہ بات
ہر سورت میں بلا استثناء ٹھیک پائی جائے گی۔ کسی آدمی کے لیے اس پیمیدہ
طرز عمل کو سوچنے اور تیار کرنے میں کتنا وقت درکار ہوگا اور کیسا ذہن درکار
ہوگا۔ یہ بات بھی قابل غور ہے کہ کیا محمدؐ کو یہ چیزیں حاصل تھیں۔ یقیناً نہیں
اُن سے زیادہ مصروف شخصیت کوئی اور نہیں تھی۔ اگر پھر بھی ہر شادھرم
یہ کہیں۔ کہ محمدؐ نے صحرا میں کہیں ریت کے اندر ایک کپوتر چھپا رکھا تھا۔
اور وہ اسی سے کام لیا کرتے تھے۔ تو اپنی ذات کی حد تک ہیں اسی بات
کا اقرار کر دیں گا۔ اور کہہ دیں گا۔ کہ ایسا ہونا ممکن لیکن یہ ہرگز ماننا نہیں
جاسکتا۔ کہ محمدؐ عظیم الشانی ذات سے یہ معجزات حسابی سمجھ اپنے افکار
کو محفوظ رکھنے کے لیے صادر ہوا تاکہ ان میں آئندہ تحریف نہ ہو۔

یہاں میں نے اس تودہ مخفی کا سیرا کھول دیا ہے۔ جو اس کے سمندر کی
تہ میں نہایت ہی دور تک موجود ہے۔ جو اس حقیقت میں اور آگے بڑھنا چاہتے

ہوں۔ ان کو میں ایک چھوٹی سی کتاب اور ٹیپ کا حوالہ دیتا ہوں۔ جس سے وہ مدد لے سکتے ہیں۔ یہ ڈاکٹر راشد خلیفہ پی، ایچ، ڈی کی محنت کا نتیجہ ہے۔ اور اس کے حاصل کرنے کا پتہ یہ ہے :-

اسلامک ٹیپ لائبریری ۳۱۸ شیانی سنٹر ۱۶۵ گرے سٹریٹ

ڈربن - قیمت :- ۳۰۰ روپے، ڈاک خرچ ۵ روپے۔

میں ڈاکٹر خلیفہ کا ممنون ہوں۔ کہ ان کی وجہ سے اس مضمون پر مجھے شرح صدر حاصل ہوا ہے۔ خدا انہیں تادیر سلامت رکھے۔ تاکہ وہ اسلام کی بے لوث خدمت کر سکیں۔

مگر اس حسابی معجزہ کو اختتام پر پہنچانے سے پہلے مجھے اجازت دیجئے کہ مقطعات کے متعلق میں ا، ل اور م سے شروع ہونے والے سورتوں کے متعلق یہ مختصر نقشہ پیش کروں :-

سورہ نمبر	نام سورت	تعداد ا	ل	م
2	البقرہ	4592	3204	2195
3	آل عمران	2578	1885	1251
7	الاعراف	2572	1523	1165
13	الرعد	625	479	260
29	العنکبوت	784	554	347

سورہ نمبر	نام سورت	تعداد ا	ل	م
30	الدھر	545	396	318
31	لقمان	348	298	177
32	السجدہ	268	154	158

میزان کل $5871 + 8493 + 12312$
 $= 26676 = 1404 \times 19$

علیہا تسعة عشر

۱ اور ل اور م کو آپ کمپیوٹر کے ذریعہ سے گن لیں۔ اور خود حرف مجموعہ پر نظر ڈالیں۔ تو آپ پر فوراً یہ ثابت ہو گا کہ ایسا عظیم حسابی نظم ہم انسان سے ماورائے وقت میں ہی پاسکتے ہیں۔ اس کو خواہ مخواہ محمد رسول اللہ صلعم سے منسوب کرنا ایک بڑی غلطی ہے۔

ان حروف کا مجموعہ ۲۶۶۷۶ آتا ہے۔ یہ فرض کرنا کہ ۲۳ سال کے عرصہ تک رسول اکرم ﷺ گنتی میں مصروف رہے۔ اور جب انھیں ۲۳ سال کے بعد اطمینان حاصل ہو گیا۔ کہ اب انھیں وہ عدد حاصل ہو گیا ہے جس کے اجزائے ضربی ۱۹ x ۱۴۰۴ ہیں۔ تو ایسی بات کا سوچنا بھی غلط ہے۔ اس پر یقین کرنے کا سوال ہی نہیں۔ اس سے بڑھ کر یہ بات اور بھی تعجب خیز ہے۔ کہ آنحضورؐ نے اپنے "بہترین ریاضی داں" ہونے کا انکشاف بھی کبھی کسی کے آگے نہیں کیا نہ ابوبکرؓ جیسے جانی دوست سے یہ بات کہہ دی اور نہ اپنی محبوب شریک زندگی عائشہؓ پر یہ راز کھولا۔ انھوں نے تو

اپنے وصال تک ایسی عظیم قابلیت کے لیے کوئی داد طلب نہ کی۔ آخر اس
حیران کن خموشی کے وجوہ آپ دیں گے۔ تو کیا دیں گے؟

باب ۹

بشارت اور اس کی تعمیل

ہم اس نتیجہ پر پہنچ چکے ہیں کہ کوئی انسان، بلکہ پوری نوع انسانی اپنے تمام کمپیوٹروں اور کلکولیٹروں CALCULATORS کی مدد سے کر بھی اس حسابی معجزہ، اس قرآن، اس کائنات کے اندر قطعی معجزہ کی نقل بنانے میں ناکام ہونگے۔ یہ ان مختصر سے مشاہدات کا پتھر ہے جو ہم اب تک پیش کرتے آئے ہیں۔ اگر کسی کے دماغ میں اب بھی کوئی گوشہ ہے جہاں شک کے سایے موجود ہوں اور جس کو قرآن کے کلام اللہ ماننے میں تردد ہے۔ تو اسے چاہیے کہ کمپیوٹر سے ہی دریافت کر لے۔

قرآن مقدس کو کمپیوٹر پر لایا گیا ہے۔ ڈاکٹر راشد خلیفہ کی کتاب
 "THE PERPETUAL MIRACLE OF MOHAMMAD"

کا حوالہ دیتا ہوں۔ اس بارے میں اس کا مطالعہ کیجئے۔

مندرجہ بالا ریاضی سے حاصل شدہ حقائق کو جب پروگرام بنا کر انھیں الیکٹرانک کمپیوٹر پر لایا گیا اور کمپیوٹر سے اس سوال کا جواب مانگا گیا کہ یہ کہاں تک ممکن ہے۔ کہ ایک کتاب لکھی جائے۔ اور اتفاق سے کامیابی کے ساتھ ایک پیچیدہ طریقہ عمل ایجاد کیا جائے جس کی بنیاد ۱۹۷۰ کے عہد پر ہو۔ تو کمپیوٹر کا جواب ہے کہ جو نسبت

ایک اور ایک کھرب کی نسبت ہو سکتی ہے۔ لیکن قرآن شریف کے بنانے اور نہ بنانے کے امکان پر تو اتفاقات کی نسبت اس سے لاکھوں گنا بڑھ کر ہے جیسا کہ اوپر دیے ہو کر اعداد سے واضح ہے۔ اور یہاں ہم صرف ریاضی کے تحت اس عجوبہ الہی کے ایک ہی پہلو کو پیش کر چکے ہیں۔ ہم مسلمانوں کے لیے اس قرآنی تحقیق کی اہمیت کیا ہے؟ یہ قابل غور سوال ہے۔
 اس وقت ہماری تعداد دنیا کے اندر یہ ہے :-

۹۰۰،۰۰۰،۰۰۰ (نوے کروڑ)

مگر ہمارا وزن کچھ نہیں۔ ہم اقوام میں تیسری درجہ کے قوم ہیں۔ اگرچہ ہمارے پاس پٹرول کی دولت ہے۔ اور ہم دولت مندی کے مقام پر آگئے ہیں۔ اگر ہم اس کثیر دولت کو امت کی تعمیر میں صرف کر بھی دیں پھر بھی ہم روس، چین اور امریکہ کے ہم سر نہیں ہو سکتے اور ان کے برابر نہیں ہو سکتے۔ وجہ یہ ہے کہ ہم ایک قدم آگے بڑھتے ہیں، تو یہ ممالک ہم سے دس قدم آگے بڑھ جاتے ہیں۔ اور ہم سائنس، ٹیکنالوجی، نیوکلیئر سائنس، اور خلائی تحقیقات میں ان سے پیچھے ہی رہ جاتے ہیں۔ ہم ان میدانوں میں ان کو پچھاڑ نہیں سکتے۔ اب کہنا اگرچہ مسلمان ہونے کے لحاظ سے ٹھیک نہیں۔ مایوسی اسلام میں جائز نہیں۔ لیکن ہمیں حقیقت کا اعتراف کرنا ہی چاہئے۔

مگر اللہ تعالیٰ نے اپنی کتاب محکم میں فرمایا ہے کہ وہ اپنے دین، نظام حیات نہ کہ مذہب جیسے کہ دین کا عام طور پر ترجمہ کیا جاتا ہے، کو دوسرے

ادیان پر غالب کر دے گا۔ فرمایا ہے :-

هو الذی ارسل رسوله
بالهدی و دین الحق
لیظهر لا علی الدین کلہ
ولو کرا المشرکین

وہی خدا ہے جس نے اپنے رسول کو ہدایت
اور دین حق کے ساتھ بھیج دیا ہے۔ تاکہ
وہ اس کو ہر جنبش دین پر غالب کرے،
اگرچہ یہ بات مشرکوں کو ناگوار ہی کیوں نہ
گزرے۔ (قرآن ۹: ۶۱)

اسی وعدہ کو قرآن میں پھر دوہرایا گیا ہے۔ اور دوہراتے وقت اخیر پر
کہا گیا ہے :-

و کفی باللہ شہیداً
اور اللہ کی شہادت کافی ہے۔
(قرآن ۲۸: ۲۸)

یہ بشارتیں کس طرح ہم پر پوری ہو سکتی ہیں۔ جب کہ ہم اقوام عالم
کے اندر مضحکہ بن گئے ہیں۔ ہم کس طرح ملحدین، مخالفین، عیسائی، کمیونسٹ وغیرہ
کو قائل کر سکتے ہیں۔ جب کہ ہماری قوتیں، اور ہمارے ذرائع بے ثمر و جہر میں
میں صرف ہو رہے ہیں۔

بہر حال اپنی موجودہ زبوں حالی کے باوجود فتح اور کامرانی ہمارے لیے ہے
وہ خدائے واحد جس کے قبضہ اقتدار میں تمام طاقت ہے۔ اپنا معجزہ پورا
کر کے رہے گا۔

خدا کا وعدہ صحیح ہے۔

(قرآن ۱۲۲: ۴)

وعد اللہ حقاً

بار بار تیاغ میں اس حقیقت کو سامنے لایا گیا کہ خدا کے ارادے کس طرح پورے ہو جاتے ہیں۔ مورخ عربوں کے عروج کے لیے جو اکھنیں آنا فنا حاصل ہوا۔ کوئی وجہ نہیں دے سکتے وہ غیر معروف تھے۔ مگر اسلام کی وجہ سے مشہور ہو گئے۔ تھامس کارلائل اپنے خاص اسلوب میں یوں کہتا ہے :-

”اونٹ چرانے والے غریب لوگ جو صحرائیں دنیا کی ابتداء سے دنیا کی نظروں سے اوجھل ہو کر گھومنے پھرتے تھے۔“ کسی نے بھی ان کی طرف دوبارہ نہ دیکھا تھا۔ سکندر اعظم ان کے قریب سے گزرا۔ ایرانی گزرے، رومی گزرے، یہ لوگ نوع انسانی کے کچا چمٹا تھے اور کسی بھی ملک گیر طاقت کے لیے ایک ناقابل برداشت بوجھ سمجھے جاتے تھے۔

”ان کی حرف ایک پیکر عمل پیغمبر ایک پیغام لے کر بھیجا گیا۔ ایسا پیغام جس پر وہ ایمان لاسکیں۔ اور دیکھتے دیکھتے غیر معروف مشہور ہو گئے، ابتر اکبر ہو گئے۔ ایک صدی کے اندر اندر عرب ایک طرف غرناطہ تک پھیل گئے اور دوسری طرف انھوں نے دلی کو جالیا۔ بہادری، عظمت اور ہنرمندی کے پھر پرے اٹھاتے ہوئے عرب مدتوں سے دنیا کے ایک عظیم حصہ پر چمکتے رہے۔ عرب، محمد اور وہ ایک صدی۔

محسوس تو ایسا ہی ہوتا ہے۔ کہ ایک تجلی تھی۔ ایک تجلی جو اس غیر معروف ریت کے سمندر پر جس کی کوئی اہمیت نہ تھی چمکی۔ اور یہی ریت نور کش ثابت ہوئی اور پھر اس شان سے چمک اٹھی کہ دہلی سے غرناطہ تک سب کچھ روشن ہو گیا۔ یہ تو ایک ایسے شخص کے الفاظ ہیں۔ جس میں دوستی کا جذبہ ہے۔

لیکن ان الفاظ کو اس متعصب یہودی کے الفاظ سے مقابلہ کیجئے۔ جو "تاریخ علاج و معالجہ" تحریر کرتے ہوئے اپنے سامی بھائیوں پر ایک زہر خند کرتا ہے۔ "یہ اونٹ چرانے والے اور بکروان جو رومی تخت پر جا بیٹھے۔" یہ تو حقیقت کا اعتراف ہے۔ جس کو نفرت کے الفاظ میں ظاہر کیا گیا ہے۔ سامی نسل میں سے فینیشی تو پورپ میں بحیثیت تاجر داخل ہوئے۔ یہودی بطور پناہ گزین۔ اور یہ صرف عرب تھے جو حکمران ہو کر وہاں پہنچے۔

یہ ہے اللہ کا شان کمال و کرم جس کا اظہار عہد ماضی میں ہوا تھا۔ اور وہ دوبارہ ایسا کرنے پر قادر ہے۔ یاد رہے۔ کہ مغل حملہ آوروں کو کس طرح اسلام نے مغلوب کیا۔ انھوں نے مسلمانوں کی شہنشاہی کو فتح کیا۔ اور ان کو اسلام نے زیر کر لیا۔ وہ اسلام کے جاں نثار غلام بن گئے اور صدیوں کے لیے اس کے محافظ بنے اور اس کے بلند کرنے میں پیش پیش رہے۔

خداے رحیم و کریم کے پروردگار تو انادست قدرت پر تاریخ مثالوں سے بھری پڑی ہے۔ لمحوں کے اندر اس نے گننام قوموں کو بام شہرت پر پہنچا دیا ہے۔ ضرورت ہے کہ اس کی زبردست کار فرما قدرت سے ناممکنات کو امکانات میں تبدیل کرتے ہوئے دیکھا جائے۔ اگر آج "دین" عظیم طاقتوں کے ہاتھ میں ہوتا۔ جو ایٹمی طاقت اور خلائی راکٹ، عظیم نظام طاقت اور نظم و انتظام کی قابلیت کے علاوہ مادی قوت رکھتے ہیں اور ان کے ہاتھوں اپنے ارادے کو بروئے کار لاتا۔ تو تعجب کی کوئی بات نہ ہوتی۔ لیکن اگر کمزور اور بے سہارا، غریب اور لٹے پٹے لوگوں کے خاطر وہ دنیا کے مغرور، طاقتور

اور ظالم طاقتوں کو پست کر کے ایسا کرے تو بے شک ایک معجزہ ہو گا۔ ہمارا مسئلہ یہ ہے۔ کہ ہم زمین پر اقوام عالم کو دعوت مبارک دے دیں۔ بندوق اور آتش گیر مادہ سے نہیں بلکہ ذہنی ہتھیار استعمال کریں۔ ذہنی لحاظ سے اللہ تعالیٰ نے ہمیں زبردستی بخشی ہے۔ اور ہمیں اس بارے میں کسی عجز کا اعتراف نہیں کرنا ہے۔ ہمیں اسلام کے اندر نوع انسانی کے پیش آمدہ ہر مسئلہ کا حل موجود ہے۔ اولین ضرورت یہ ہے کہ ذہنی طور پر منکرین ایمان لائیں۔ پھر روز و شب کے سلسلہ کی طرح باقی تمام امور بالترتیب پورے ہوں گے۔ مخالفین پر ثابت تو ہو۔ کہ قرآن خدا کا کلام مستحکم ہے۔ اس قرآن کے معجزانہ طرز تعمیر کو ان پر واضح کر دیا جائے۔ جس کو سوائے معتمدان اور جبار و قادر کے سوا کوئی بنا نہیں سکتا۔ ہمارا فرض ہے۔ کہ ہم منکروں کو اسلام کی دعوت دیں۔ ہمارے ایک ہاتھ میں قرآن ہو اور دوسرے میں دلائل۔ آئیے ہم نوع انسانی کے ذہن کو اسلام کے لیے فتح کرنے میں آگے بڑھیں۔

ادع الی سبیل ربک بالحکمہ تمام نوع انسانی کو حکمت کے ذریعہ خدا کی طرف بلاؤ (۱۲۵: ۱۶ قرآن)

اور حکمت کا تقاضا ہے۔ کہ ہم لوگوں سے بقدر ان کے ذہن کے ان سے مخاطب ہوں۔ ان کے ذہنی پس منظر اور ماحول اور تجربہ کو سامنے رکھیں۔ ہم اب ”کمپیوٹر کے زمانہ“ میں زندگی گزار رہے ہیں۔ اس مشینی حیوان کے بغیر ہماری تمام ترقی کے کام دھڑے دھڑے رہ سکتے ہیں۔ ہمارے پرواز کا حیوانی نظام، ہمارے بینک اور ہمارے ٹیلی فون اس مشینی حیوان کی خدمت کے بغیر

بیکار ہوں گے۔ یہ خادم اب ہمارا مخدوم بن رہا ہے۔ اگر امریکہ میں ایک دن کے لیے اس کمپیوٹر کو صرف ٹیلیفون میں استعمال نہ کیا جائے تو ہر ۱۴ سال کی لڑکی سے لے کر ۴۵ سال کی عورت کو کام پر لگانا ہوگا۔ پھر یہ ٹیلی فون کا سسٹم چالورہ سکے گا۔ اور آج ایسی چیز تو پائی بھی نہیں جاتی۔ جہاں اس سلسلہ میں انسانی ہاتھ کام آئے۔

ہر فرد خواہ اس نے اس مشین کو دیکھا ہے یا نہیں۔ اس کی عجیب جادوگری کے متعلق سن چکا ہے۔ اور ہر فرد کی زندگی عام طور پر اس چیز سے متاثر ہے۔ قابل حیرت امر یہ ہے۔ کہ اس کا جواب ہمیشہ صحیح ہوتا ہے خواہ اس کا مالک ایک عیسائی ہو کمیونسٹ ہو یا کوئی اور۔ اپنے ذہن میں اپنے نقطہ نظر کو رکھتے ہوئے بھی اگر آپ کمپیوٹر سے پوچھیں۔ کہ ایک + ایک = ایک کتنے کے برابر ہے۔ وہ ہمیشہ تین بتائے گا۔ اگر آپ ایک ایسے کمپیوٹر سے جس کا مالک رومن کیتھولک ہو۔ پوچھیں کہ خدا جو باپ ہے خدا جو بیٹا ہے اور خدا جو پاک فرشتہ ہے۔ تو وہ جواب دے گا۔ تین۔ کمپیوٹر میں احساس ہے نہ شرم اگرچہ رومن کیتھولک کمپیوٹر سے جواب طلب کرنے والا رومن کیتھولک چاہتا تھا۔ کہ وہ تین کے بدلے جواب دے "ایک"

اقوام عالم علم میں آگے بڑھ گئے ہیں۔ ہم قوموں سے انکی زبان میں بات کریں۔ وہ مکمل سائنس EXACT SCIANCE ریاضی کی زبان کو آسانی سے سمجھ سکتے ہیں۔ ان کو قرآن کی حسابی بندشیں پیش کریں۔

جن سے قرآن کے مصنف - خدائے قدیر - نے اپنی کتاب کی حفاظت کے سلسلہ میں تمام انسانی تحریفات سے بچانے کے لیے تیار کیا ہے۔ اور قرآن کے مصنف کے ان لغظوں میں دعوت مبارزت دیں۔

قل للئن اجتمعت الانس
والجن علی ان یاتوا بمثل
هذا القرآن لایاتون بمثله
ولو کان بعضهم لبعض
ظہیراً

کہہ دو۔ کہ اگر تمام انسان اور جن اکٹھے
ہو جائیں تاکہ اس قرآن کا مثل تیار
کریں۔ وہ کبھی ایسا نہیں کر سکیں گے
اگرچہ وہ ایک دوسرے کی مدد میں سرگرم
کار ہو جائیں (۸۸: ۱۷۰ القرآن)

قرآن پر تازہ تحقیقات کے ذریعہ ہمیں مندرجہ ذیل امور حاصل ہونگے:

- (۱) مخالفین اسلام کے دلوں میں ایک بڑی گھبراہٹ پیدا ہوگی۔
- (۲) یہ تحقیقات پر خلوص یہودی اور عیسائیوں کو مطمئن کر دے گی۔ جیسے کہ
جوہر مسرمن اور ہیمن ایچ ہاٹ جن کو کہ اسلام کے متعلق یہ اچھی
رائے ہے۔ کہ محمدؐ کے وحی کا منبع خداوند کریم ہے۔ اور قرآن شریف
خدا کا مستحکم کلام ہے اور پوری طرح محفوظ ہے۔

(۳) اس تحقیقات سے مسلمانوں کے ایمان میں قوت پیدا ہوگی۔ مسلمان
تو پہلے ہی قرآن شریف کو کلام خدا مان لیتے ہیں۔

(۴) اس کی وجہ سے کوئی بھی شک و شبہ جو مسلمانوں کے دلوں میں پیدا
ہوں یا اہل کتاب کے دلوں میں ہوں۔ دور ہوں گے۔

(۵) اس تحقیقات سے یہ ظاہر ہوگا۔ کہ منکرین اور منافقین اور

مستعصب مجنوں قسم کے لوگ جہنم کا حصہ ہیں۔ اور اس کو خدا نے
ان لوگوں کے لیے تیار کیا ہے۔ جو جان بوجھ کر اس کی ہدایت کو رد
کریں۔

خاتمہ پر میں یہ دعا کروں گا۔ کہ خدا اپنی برکات میں سے بہترین
برکات پاک پیغمبرؐ پر نازل کرے اور مسلمانوں کو اپنی اس رحمت اور
عزت کے قابل بنائے۔ جو اس نے ان تمام لوگوں کا حصہ بنایا۔ جنہوں
نے شکر گزار بن کر اس کے دین کی خدمت کی۔ آمین

و سیجزی اللہ الشاکرین ۵

اور اللہ عنقریب ان لوگوں کو انعام سے سرفراز کریگا
جو احسان مند ہو کر اس کے خادم ہوں
(۱۴۴ : ۳ قرآن)



مرکز جماعت اسلامی ہند میں ترجمہ مکمل ہوا۔ الحمد للہ

۱۴ ستمبر ۱۹۷۹ء

۲۹ ستمبر ۱۹۷۹ء سینچ وار

تاریخ شروع

تاریخ اختتام

DATE LABEL

15/11/05

[illegible]

15
111
90

Call No.

Acc. No. _____

Date 20.6.69

J. & K. UNIVERSITY LIBRARY

LIBRARY

This book should be returned on or before the last date stamped above. An over-due charge of .06 P. will be levied for each day, if the book is kept beyond that day.

2660
154 feet
300

114088

جناب سعد الدین حسنا د امیر جماعت اسلامی جموں و کشمیر کی

یہ کتابیں بھی پڑھ لیجئے۔

- (اردو)
- ۱۔ امام امین (امام ابوحنیفہؒ کی پاک زندگی) ۵/۰ روپے
 - ۲۔ اسلام کا فلسفہ معاش ۶/۰
 - ۳۔ عید سعید ۴/۰
 - ۴۔ معراج کی برکات ۱/۰
 - ۵۔ اللہ اکبر ۵۰/۰ پیسے
 - ۶۔ سبحان اللہ ۲۰/۰
 - ۷۔ نقوش حرم ۱/۰ روپیہ
 - ۸۔ تحفہ حرم ۴۰/۰ پیسے
 - ۹۔ اورادِ فتحیہ ترجمہ ۱/۰ روپیہ
 - ۱۰۔ اورادِ قادریہ ۵۰/۰ پیسے
- (انگریزی)

- ۱۱۔ "ECONOMIC PHYLOSOPHY OF ISLAM" ۸/۰ روپے
- ۱۲۔ Life Of Imam Abu-Hanifa. ۱۰/۰
- ۱۳۔ Islam And The Scientific Age ۱/۰
- ۱۴۔ ALLAH-U-AKBAR. ۱/۰

ملنے کا پتہ: مرکزی مکتبہ جماعت اسلامی، جموں و کشمیر

مالٹمہ بازار، ریڈ کراس روڈ، سری نگر ۱۹۰۰۰۱